Не пакідайце ж мовы нашай беларускай, 
каб не ўмёрлі! Францішак БАГУШЭВІЧ. 

З 
БАЛГАРСКАГА 


СШЫТКА 


А ў Радопах суніцы 

завуць па-радопску «зуніцы» -- 
які ў нас, толькі першая літара 
трошкі званчэй. 

Як і ў нас, тут вясёла бруяцца 
лясныя крыніцы, 

і ў дзятвы, які ў нашай, 
праменіцца сонца з вачэй. 


Як і ў нас, тут паветра 
сунічным прапахла настоем, 
а яшчэ -- баравою, 
Здаравай, смалістай сасной. 
Які ў нас, палавее 

на доспеве жыта густое 

і вясёлыя жаўранкі 
путаюць вецер струной. 


Ах, напэўна ж, усё -- 

і зямля тут, і неба, і сонца, 

і ўсе гукі лясныя, 

і водар, і фарбы наўсцяж -- 
мне тату і здаліся сваімі, 
інто роднае слоўца, 
беларускае слоўца 

я раптам пачуў у гасцях! 


Ці ж не варта было 

ў гэты край старажытны забрацца, 
каб не толькі па сэрцах, 

8 нават па слове адным 
распазнаць і адчуць 

векавечнае кроўнае брацтва, 

не адолець якога 

ЗЕ нікому, ніколі, нічылі 





Заслужаны мастак Балгарыі Тама Вырбанаў. «Святыя браты» (Кірыла і Мятодзій). 1985. Ніл ГІЛЕВІЧ. 


ГЫМН РОДНАЙ МОВЕ 


О мова родная мая! 

Вяскова, проста, а святая -- 
Хацеў бы свету крыкнуць я, 
Што сэрцам ўсёгды паўтараю: 
Хвала табе! О церпяліва 

За муку вечную тваю -- 
фагэтуль ты ўсяму надзіва 
Схавала моц вяпікую... 

Ня згінула... мерлі хаця 
Прадзеды, дзеды і іх ўнукі -- 
Табой ж гаворыць іх дзіця 

Г зноў ты, мова, церпіш мукі... 
Хвала табе! бо дні вякамі 

Ішлі над гэным светам ўсім, 

А ты трывала ўсцяж і з намі... 
Хвала табе --- табе і ім, 

Хто здрады ў жыццейку ні знаў, 
Ня гледзючы на хмары бед, 

Хто ўсцяж табою стараваў, 


Сцярпеўшы здзекаў пераслед. 
Хвала табе! прайшло ўжо тое... 
Хоць ня зусім, але мінецца: 
Пачулі мы, што нам святое 

І да чаго сэрдэнка б'ецца... 
Хвала табе! о дарагая! 

О беларуска, проста мова! 

Што сон магільны прарываеш, 
Нясеш нам знак на жыцце нова! 
Хвала табе! вяліку справу 
Спраўляеш ты між нас сярод, 
Адвечнай кормячы нас стравай, 
Даеш салодкі жыцця мёд. 
Хвала ж табе --- на кожным мейсцы -- 
Па вёсках ўсіх ды гарадох, 

Па Беларусі кожнай рэсцы 
Гудзеў бы Я, каб толькі мог!.. 
Хвала табе! -- гудзеў бы ўсім 
На ўсю Бацькоўшчыны зямліцу, 


ЗВАРОТ 


А. СУМНЫ 


Каб толькі вось братом сплючым 
Дапамагчы са сну збудзіцца... 
Хвала табе, о родна мова. 
Шапочуць лісця, рэчкі, зоры -- 
Гаворыць поле скрозь вяскова 
Грымяць лясы, прыгоркі, горы... 
Хвала табе --- ніхай ж нясецца 
Па Беларусі ўсей шырокай... 

Да сонейка ніхай ўздымецца 

Да зоранак ў высі-высокай!.. 
Хвала табе ніхай жа будзе 

У кожным сэрцы, ў кожнай грудзі! 
І ад малога, й ад старога, 

І ад міне, сына тваёга --- 

Хвала табе!.. 

«Беларус», 1914 с., Ме 52, 24 снежня. 


А. Сумны (Алесь Гарун) 
псеўданім Аляксандра 


Прушынскага. 


удзельнікаў рэспубліканскай канферэнцыі 


Таварыства беларускай 


МОВЫ 


і Міністэрства 


народнай адукацыі да народных дэпутатаў БССР 


Шаноўныя дзпутаты! Сыны і дочкі бела- 
рускага народа! Людзі іншых нацыяналь- 
насцяў, для каго Беларусь, дзе Вы жывяце, 
стала дарагой і роднай! 

Народ выбраў Вас у свой вышэйшы ор- 
ган улады, каб Вы вяршылі ўсе нашы спра- 
вы, вырашалі праблемы нашага сённяшня- 
га жыцця -- вялікія і малыя. Каб Вы ў 
сваіх рашэннях кіраваліся праўдай і спра- 
вядлівасцю, інтарэсамі свайго народа і яго 
будучыняй. 


згодзе, а тут, на зямлі гэтага народа, у доме 
гэтага народа! Як мы дапусцілі такое? І ці 
можна болей такое цярпець? 

Ад Францішка Скарыны да Францішка 
Багушэвіча, да Янкі Купалы і Якуба Кола- 
са -- шлях вялікі і цяжкі, але і плённы. Мы 
маем сёння беларускую дзяржаву. І ёсць 
усё, што трэба дзяржаве, не хапае толькі 
аднаго -- рэальнага дзяржаўнага стано- 
вішча нашай роднай беларускай мовы. 

На Вас, шаноўныя дэпутаты, наша на- 


Будучыня -- гэта людзі, народ, дзеці, гэ- дзея: мы верым, што Вы зробіце ўсё, каб 


та -- наша зямля з усімі яе прыроднымі ба- 
гаццямі, і гэта -- мова, якая гучала і гу- 
чыць на нашай зямлі адвеку. 

Што мы пакінем сваім дзецям, унукам, 
сваім нашчадкам? Гіганты-заводы, палацы 
культуры без культуры, спустошаную гае- 
бу і асушаныя балоты, ды яшчэ -- чарно- 
быльскі пыл? Ці ўсё ж каласістыя нівы і 
сады ў квецені? 

Каб наш народ жыў вечна, каб наш род 
не звёўся ніколі, мы павінны дбаць не толь- 
кі пра народную гаспадарку, але і пра куль- 
туру, пра мову народа, бо гэта тое, ш:о пе- 
радаецца з пакалення ў пакаленне і што 
вызначае галоўную сутнасць кожнага на- 
рода і нацыі, тое, што вылучае нас сярод 
іншых і за што нас паважаюць у свеце. 

Шаноўныя дэпутаты! Звяртаемся да Вас 
як да абраннікаў народа: дайце нашаму 
Закону аб дяржаўнасці беларускай мовы 
крылы дайце яму душу, каб ён ажывіў, 
абудзіў, узняў нашу нацыю, каб наш народ 
усвядоміў сябе роўным сярод роўных, неза- 
лежным сярод незалежных, каб цаніў 
і шанаваў сваю нацыянальную годнасць, 
сваю мову, традыцыі, культуру, як гэта 
робяць і шануюць народы-суседзі. 

Дагэтуль у Вярхоўным Савеце БССР, у 
беларускім парламенце, гаварылі пера- 
важна не па-беларуску. Удумайцеся толь- 
кі: як можна гаварыць з народам не на яго 
роднай мове? Як можна ад імя народа гава- 
рыць не на яго роднай мове? І не дзе-не- 
будзь за морам, у ААН, дзе пэўнымі рабо- 
чымі мовамі карыстаюцца па агульнай 


ёй 


й 


У. 





мова наша не ўмерла, а з моваю -- і я: 
творца -- народ. 

Мы верым, што і сёння лепшыя сыны 
дочкі народа не прададуць яе,а абароняць 
і дадуць ёй будучыню. 

Мы верым, што ў Вас хопіць дзяржаўнаў 
мудрасці, каб зрабіць Беларусь суверэн. 
най дзяржавай не толькі на паперы, але 
і фактычна, каб яна вызначалася сярод 
іншых краін не толькі сваім Гербам, Гім- 
нам, Сцягам, але і сваёю дзяржаўнаю мо- 
ваю, сваім дзяржаўным аўтарытэтам. 


Выступае міністр народнай адукацыі БССР М. Дзямчук. Фота А. Сасіноўскага. 


2 ассь. :.- -. “зана сатаатавнннн ана біс аны... гаенне: а «Наша слова», 7 3, 1990 


11-12 мая ў Доме літаратара «праходзіла навукова- 
практычная канферэнцыя «Дзяржаўнасць беларускай ца 
вы: праблемы і шляхі ажыццяўлення», ўзарана 
Рэспубліканскай Радай Таварыства беларускай даем 
Францішка Скарыны сумесна з Міністэрствам наро; 


камісіі Савета Міністраў БССР у распрацоўцы праграмы 
ажыццяўлення ў рэспубліцы Закона аб мовах. 

У канферэнцыі бралі ўдзел пісьменнікі, вучоныя, ра- 
ботнікі народнай адукацыі, сябры ТБМ. Справаздача 
аб канферэнцыі будзе надрукавана ў чарговым нумары 
бюлетэня «Наша слова». а 


адукацыі БССР. Мэта канферэнцыі -- садзейнічаць 


«Дзяржаўнасць 


Канферэнцыя выступае з 
ініцыятывай стварэння камі- 
тэту па арганізацыі і правя- 
дзенні сумеснага пасяджэн- 
ня творчых саюзаў БССР, 
АН БССР, Міністэрства на- 
роднай адукацыі БССР, Мі- 
ністэрства культуры БССР, 
Таварыства беларускай мо- 
вы імя Францішка Скарыны 
і іншых грамадска-культур- 
ных арганізацый і аб'яднан- 
няў рэспублікі, а таксама Вяр- 
хоўнага Савета БССР, Савета 
Міністраў БССР, ЦК КПБ, 
прафсаюзных арганізацый з 
павесткай дня: «Беларусі- 
зацыя грамадска-палітычнага 
і духоўнага жыцця ў рэспуб- 
ліцы». 

Канферэнцыя падтрым- 
лівае прапанову аргкамітэту 
Міжнароднай асацыяцыі бе- 
ларусаў аб правядзенні ў 
1990 г. з'езду беларускіх 
нацыянальна-культурных ар- 
ганізацый, якія дзейнічаюць 
у БССР і за яе межамі. 
Месца правядзення з'езду --- 
Мінск або Гіолацк. 


Канферэнцыя выказвае 


А 


Зы 


а 


ч 


ПАСТАНОВА 


рэспубліканскай навукова-практычнай канферэнцыі 


і шляхі ажыццяўлення» 


падтрымку Міністру на- 
роднай адукацыі БССР у раз- 
гортванні беларусізацыі 
ШКОл усіх тыпаў і спадзяецца, 
што гэта работа будзе паско- 
рана і завершана ў міні- 
мальныя тэрміны, вызнача- 
ныя Законам аб мовах Бела- 
рускай ССР. 

Канферэнцыя звяртаецца 
да народных дэпутатаў СССР 
ад Беларусі, народных дэпу- 
татаў БССР, народных дэпу- 
татаў мясцовых Саветаў з 
прапановай ствараць на плат- 
форме ТБМ імя Францішка 
Скарыны раённыя, гарадскія, 
абласныя і саюзна-рэспублі- 
канскі дэпутацкія клубы і 
настойліва дабівацца ажыц 
цяўлення Закона аб мовах 
Беларускай ССР у мінімаль- 
ныя тэрміны, 

Улічваючы надзвычайную 
моўную сітуацыю ў Беларусі 
і стан беларускай мовы, 
якая знаходзіцца на мяжы 
знікнення з-за недальнабач- 
най і вапюнтарысцкай на- 
цыянальна-культурнай  палі- 
тыкі рэспубліканскіх органаў 


У зале Дома літаратара. 


«Наша слова», Лё 3, 1990 





улады ў апешнія дзесяці- 
годдзі, канферэнцыя  лі- 
чыць, што Закон аб мовах 
Беларускай ССР мае вяршэн- 
ства над Законам аб мовах 
СССР, у прыватнасці, у раз- 
дзелах агульных палажэнняў 
аб статусе рускай мовы ў 
БССР не як афіцыйнай мовы, 
а як мовы міжнацыяналь- 
НЫХ  Зносін. Канферэнцыя 
заклікае народных дэпутатаў 
БССР прытрымлівацца ў за- 
канадаўчай і кантрольнай 
дзейнасці тэзісу аб вяршэн- 
стве Закона аб мовах Бела- 
рускай ССР перад аналагіч- 
ным саюзным Законам. 
Канферэнцыя лічыць, што 
артыкулы 6,7 Закона аб мовах 
СССР (аб свабодзе выбару 
бацькамі вучняў мовы наву- 
чання) не адпавядаюць вы- 
сакародным задачам адра- 
джэння і развіцця беларус- 
кай нацыянальнай школы 
ў БССР, і заклікае Вярхоу- 
ны Савет БССР, народных 
дэпутатаў БССР, а таксама 
Міністэрства народнай аду- 
кацыі рэспублікі дамагчыся 


беларускай мовы: праблемы 


тэрміновага адкрыцця бела- 
рускамоўных школ усіх тыпаў 
адпаведна (прапарцыяналь- 
на) нацыянальнаму складу 
насельніцтва Беларусі. 
Канферэнцыя рашуча вы- 
казваецца за перавод на бе- 
ларускую мову «Сельской 
газеты», «Физкультурника 
Белоруссиы», абласных і ра- 
ённых газет Брэстчыны і 
Гродзеншчыны, шматтыра- 
жак АН БССР і ўсіх ВНУ 
рэспублікі, а таксама за дру- 
каванне новых перыядычных 
выданняў на беларускай мо- 
ве (за выключэннем тых, якія 
маюць быць заснаваныя на- 
цыянальна-культурнымі тава- 
рыствамі іншамоўнага на- 
сельніцтва рэспублікі). 
Канферэнцыя звяртаец- 
ца да рэдакцый выданняў 


«Літаратура і мастацтва», 
«Наша слова», «Крыніца», 
«Маладосць», «Полымя», 
«Беларусь», «Нёман», «Во- 


жык» і іні. з заклікам змяш 


Працяг на 4 ст. 





Фота А. Сасіноўскага. 


Е; 


Працяг. Пачатак на З ст. 


чаць на сваіх старонках ма- 
тэрыялы, якія б выкрывалі 
прыстасаванцаў, кар'еры- 
стаў, рэнегатаў, што дзеля 
асабістых выгод і бесклапот- 
нага існавання здрадзілі род- 
най мове, пазбаўляючы яе 
грамадзянскіх правоў і ўжыт- 
ку, спараджаючы” з пака- 
лення ў пакаленне ўсенарод- 
ны духоўны Чарнобыль. 

Канферэнцыя лі- 
чыць неабходным: 

Распрацаваць канцэпцыю 
беларускай нацыяналь- 
най школы. Як састаўная яе 
частка ў першачарговым па- 
радку павінна быць распра- 
цавана канцэпцыя літаратур- 
най адукацыі і, зыходзячы 
з яе, трэба скласці новыя 
навучальныя планы і праг- 
рамы па беларускай літара- 
стуры. Праграмы нацыяналь- 
най школы Беларусі павінны 
стварацца на лепшых трады- 
цыях беларускай культу- 
ры, на аснове народнай пе- 
дагогікі, маралі і этыкі; 

паскорыць стварэнне і 
ўвядзенне ў школах усіх 
тыпаў Беларусі навучаль- 
НЫХ праграм на беларускай 
мове «Літаратура народаў 
СССР»; 

пашырыць магутнасці не 
меней як у 5--6 разоў і 
перадаць выдавецтва «На- 
родная асвета» Міністэрству 
народнай адукацыі Беларус- 
кай ССР дзеля паскарэння 
выпуску падручнікаў, ме- 
тадычнай літаратуры і пера- 
выдання масавымі тыражамі 
папулярнай літаратуры гісто- 
рыка-культурнай  накірава- 
насці; 

стварыць у школах БССР 
усіх тыпаў спецыяльныя на- 
вучальныя курсы «Гісторыя 
Беларусі», «Геаграфія і эка- 
логія Беларусі», а таксама сі- 
стэму факультатываў нацы- 
янальна-культурнай  накіра- 
ванасці: «Асновы народнай 
медыцыны», «Помнікі гісто- 
рыі і культуры Беларусі», «Эт- 


награфія Беларусі», «Ланд- 
шафты Беларусі», «Асновы 
біблейскай гісторы!» і інш:; 


стварыць у рэспубліцы сет- 
ку гімназій з беларускай мо- 
вай навучання і выхавання 
(дзённых, нядзельных, вя- 
чэрніх); 

аднавіць у першую чаргу 
выкладанне на беларускай 
мове і выхаванне на аснове 
нацыянальнай культуры, на- 
роднай педагогікі і маралі ў 
тых школах Беларусі, якія 
носяць імёны знакамітых лю- 
дзей Бацькаўшчыны; 

стварыць у Мінску Рэспуб- 
ліканскі беларускамоўны лі- 
цэй класічнага тыпу для дзя- 
цей, якія маюць лінгвістыч- 
ныя здольнасці і літаратур- 
ныя задаткі; 

стварыць аўтарскія калек- 
тывы з мэтай падрыхтоўкі 
арыгінальных падручнікаў і 
дапаможнікаў на беларускай 


д штшшааы.-шшооошжьыы-ыааааыааанананнкаснананакананннаннаана. 


мове па ўсіх прадметах на- 
вучальнага цыклу школ Бе- 
ларусі ўсіх тыпаў (акрамя 
прадметаў, якія складаюць 
нацыянальна-культурны ком- 
плекс' іншамоўнага насель- 
ніцтва рэспублікі; 

распрацаваць у 1990--1991 
навучальным годзе сістэму 
перакваліфікацыі ўсіх настаў- 
нікаў, выкладчыкаў, выхаваў- 
цаў, адміністрацыйных і тэх- 
нічных работнікаў школ усіх 
тыпаў Беларусі з улікам ве- 
дання беларускай мовы, а 
таксама асноў гісторыі і 
культуры. Прадугледзець сі- 
стэму маральнага і матэры- 
яльнага заахвочвання ўсіх 
тых работнікаў сістэмы на- 
роднай адукацыі, якія да- 
тэрмінова ў параўнанні з 
дзяржаўнай праграмай пера- 
ходзяць на беларускую мову 
ў прафесійнай і службовай 
дзейнасці. 

Канферэнцыя лічыць не- 
мэтазгодным заключаць ча- 
совыя працоўныя пагаднен- 
ні з настаўнікамі-пенсіянера- 
мі і іншымі часовымі педа- 
гагічнымі работнікамі (сту- 
дэнтамі-практыкантамі, стар- 
шымі піянерважатымі, выха- 
ваўцамі), якія, парушаючы 
Закон аб мовах Беларускай 
ССР, свядома ўхіляюцца 
ад выкладання і выхаваўчай 
дзейнасці на беларускай мо- 
ве ў беларускамоўных шко- 
лах; 

Канферэнцыя лічыць неда- 
пушчальнымі нядбайныя ад- 
носіны да тэхнічнага і ме- 
тадычнага забеспячэння на- 
вучальнага і выхаваўчага пра- 
цэсу на беларускай мове ў 
беларускамоўных школах, 
беларускамоўных дзіцячых 
дашкольных установах, а так- 
сама да выкладання бела- 
рускай мовы і літаратуры ў 
школах усіх тыпаў. 

Канферэнцыя лічыць неаб- 
ходным за кошт дзяржаўнага 
бюджэту (дзеля гэтага неаб- 
ходна прадугледзець асобны 





Удзельнікі 


канферэнцыі 


артыкул яго расходаў) ад- 
крыць у рэспубліцы і за- 
бяспечыць адукацыйнымі сі- 
стэмамі, камп'ютэрнай тэх- 
нікай і іншым тэхнічным аб- 
сталяваннем і літаратурай, 
а таксама кваліфікаванымі 
кадрамі сетку бясплатных 
адукацыйных курсаў па бела- 
рускай мове, гісторыі і куль- 
туры для дарослых. 

Канферэнцыя выказвае 
заклапочанасць у сувязі з 
тым, што Беларускае тэлеба- 
чанне не забяспечвае якас- 
нага прыёму перадач па ўсёй 
рэспубліцы, а таксама тран- 
сляцыі на сумежныя з БССР 
раёны Літвы, Расіі, Украіны 
і Польшчы, у Якіх жыве знач- 
ная колькасць суайчынні- 
каў. Канферэнцыя патрабуе 
павялічыць колькасць эфір- 
нага часу на беларускамоў- 
нае радыёвяшчанне і трасля- 
цыю, перавёўшы ў сціслыя 
тэрміны работу Беларускага 
радыё і тэлебачання цалкам 
на беларускую мову (за вык- 
лючэннем перадач, падрых- 
таваных з удзелам нацыя- 
нальна-культурных тава- 
рыстваў іншамоўнага насель- 
ніцтва Беларусі). 


Канферэнцыя выступае 
з прапановай заснаваць і 
выдаваць сіламі канфесій 


Беларусі рэспубліканскі рэ- 
лігійна-асветніцкі часопіс на 
беларускай мове. 

Канферэнцыя 
ўсе арганізацыі ТБМ імя 
Ф. Скарыны разгарнуць і 
пашырыць работу па ажыц- 
цяўленні Закона аб мовах 
Беларускай ССР, а таксама 
прыняць удзел у складанні і 
рэалізацыі адпаведных рэ- 
гіянальных і ведамасных 
праграм. 

Усім арганізацыям ТБМ 
тая Францішка Скарыны лі- 
чыць першачарговай задачай 
арганізацыю беларускамоў- 
ных школ і дзіцячых садоў, 
дзеля гэтага ў маі-чэрвені 


абавязвае 


г.г. актывізаваць растлума- 


на адкрыцці Скарынаўскага 


тэхналагічным інстытуце. Фота А, Сасіноўскага. 


чальна-прапагандысцкую ра- 
боту з бацькамі першаклас- 
нікаў і настаўнікамі школ 
беларусі. 

Рэгіянальным  арганізацы- 
ям ТБМ імя Ф. Скарыны з 
новага навучальнага года 
рашуча ўзяцца за стварэнне 
і арганізацыю работы ў юнац- 
кіх секцыях Таварыства, а 
таксама садзейнічаць пера- 
ходу на беларускую мову 
Палацаў і Дамоў піянераў, 
піянерскіх лагераў і іншых па- 
зашкольных дзіцячых уста- 
ноў, 

Рэкамендаваць Радам ТБМ 
імя Ф. Скарыны рэгулярна 
даваць у сакратарыят Та- 
варыства інфармацыю пра 
дзейнасць сваёй арганіза- 
цыі, а таксама весці фі- 
нансавую справаздачнасць. 

Канферэнцыя звяртае ўва- 
гу дзяржаўных органаў кі- 
равання і планавання БССР 
на востры недахоп тэхнічных 
сродкаў, літаратуры, даку- 
ментаў і бланкаў у беларус- 
камоўным справаводстве. 
Асаблівую заклапочанасць 
выклікае адсутнасць машы- 
нак з беларускім шрыф- 
там, камп'ютэрных сістэм 
і праграм на беларускай мео- 
ве, а таксама адсутнасць 
кадраў для абслугоўвання бе- 
ларускамоўных ЭВМ, для 
вядзення стэнаграфіі па-бе- 
ларуску. Неабходна падрых- 
таваць дапаможнік па справа- 
водстве на беларускай і рус- 
кай мовах (з паралельнымі 
тэкстамі) і выдаць яго ма- 
савым тыражом. 


Канферэнцыя выказвае за- 
клапочанасць дзеяннямі: пра- 
ваахоўных органаў У 
г. Мінску, якія праследу- 
юць за патрыятычную дзей- 
насць Юрыя Хадыку, сябра 
Мінскай гарадской Рады ТБМ 
імя Францішка Скарыны, на- 
вуковага супрацоўніка Інсты- 
тута фізікі АН БССР. 





мемарыяла ў Беларускім 

У СКАРБНІЦУ 


НАЦЫЯНАЛЬНАЙ КУЛЬТУРЫ 


УНЕСЕНА 


Гаворка пойдзе пра тое, 
што зроблена супрацоўніка- 
мі выдавецтва «Беларуская 
Савецкая Энцыклапедыя» імя 
Петруся Броўкі за 22 гады яго 
існавання і чым могуць пака- 
рыстацца тысячы і тысячы 
прыхільнікаў і ўдзельнікаў 
адраджэння роднай беларус- 
кай мовы, культуры і гіста- 
рычнай памяці на Белай Русі. 

На кніжных паліцах сёння 
стаіць больш за 150 энцыкла- 
педычных выданняў, і ўсе яны 
пра наш край, пра падзеі ў 
ім з даўніх часоў да нашых 
дзён, пра наш шматпакутны 
народ і яго духоўныя зда- 
быткі на працягу многіх вя- 
коў. 

Пагартаем хоць бы першую 
дванаццацітомную Беларус- 
кую Савецкую Энцыклапе 
дыю, выданне якой ужо самое 
па сабе сведчыць пра высокі 
ўзровень навукі і духоўнай 
культуры народа. Нездарма 
ж кажуць, што нацыя можа 
лічыць сябе цывілізаванай, 
калі мае герб, сцяг і энцыкла- 
педыю. Далёка не ўсе краіны 
маюць свае нацыянальныя 
энцыклапедыі. Ва універсаль- 
най 12-томнай БелСЭ каля 
40 тысяч артыкулаў, больш 
за 35 працэнтаў з іх пра Бела- 
русь, беларусаў, пра іх сувязі 
з іншымі краінамі і народамі. 

Кароткая Беларуская Са- 
вецкая Энцыклапедыя ў 5-ці 
тамах, якая выйшла на бела- 
рускай і рускай мовах, знаё- 
міць чытача з падзеямі і 
фактамі, што мелі месца на 
Беларусі. Толькі 5-ы том гэ- 
тага выдання змяшчае каля 
5 тысяч біяграфій дзеячаў 
навукі і культуры, мастацтва, 
герояў многіх войнаў і паў- 
станняў, што пракаціліся па 
нашай зямлі. Пішу пра гэта, 
бо ведаю, што знаёмства з 
лепшымі сынамі Айчыны бу- 
дзе пасяляць у нашых душах 
пачуцці годнасці, упэўненасці 
і добрага выпакутаванага 
гонару за свой народ, за яго 
слаўную гісторыю. 

Васьмітомнае выданне 
Збору помнікаў гісторыі і ку- 





льтуры Беларусі ўвядзе вас у. 


сапраўдны храм, створаны 
творчым геніем народа. Гія- 
цітомная ж Энцыклапедыя Лі- 
таратуры і Мастацтва Белару- 
сі пераканае вас у тым, што 
самабытная культура бела- 
руса створана ім самім, што 
сцвярджэнні пра яе несамас- 

тойнасць, правінцыяльнасць, 
недаразвітасць -- злы па- 
клёп на цэлы народ. Сёння, 
калі на нашу зямлю прыйшло 
Адраджэнне, пра гэта трэба 
ведаць і памятаць, Ёсць яшчэ 
і сёння «прарабы», што спра- 
буюць ушыць нас у дурні. 
Не выйдзе, панове! 

Не пашкодзіць знаёмства і 
з пяцітомнай Энцыклапедыяй 
Прыроды Беларусі, у якой на- 
шым вучоным удалося ства- 
рыць вобраз зямлі беларус- 
кай з усім яе хараством і ба- 
гаццем, якія сёння трапілі 
пад пагрозу знішчэння. І мо- 
жа таму Энцыклапедыю Пры- 
роды арганічна дапаўняе на- 
ша жахлівая Чырвоная кніга. 

А зараз колькі слоў пра 
нашы выданні, Якія непасрэд- 
на тычацца нашай роднай мо- 
вы, яе культуры, старажыт- 
насці і самавітасці. У першую 
чаргу гэта «Тлумачальны 
слоўнік беларускай мовы» 
ў шасці тамах, які можна па- 
раўнаць толькі з самай дара- 
гой скарбніцай, што нале- 
жыць усяму народу, сусвет- 
най культуры. Да гэтага вы- 
дання прымыкаюць Руска- 
беларускі і Беларуска-рускі 
слоўнікі, якія выйшлі з друку. 

Вучоныя рэспублікі і мы, 
выдаўцы, ганарымся энцык- 
лапедычнымі даведнікамі 
«Янка Купала», «Францыск 
Скарына і яго час», «Слоўнік 
беларускай мовы» І. І. Насо- 
віча (факсімільнае выданне), 
«Статут Вялікага княства Лі- 
тоўскага 1588 года» -- пем- 
нік беларускай мовы, пісь- 
менства, юрыдычнай думкі 
феадальнай эпохі. Кнігі гэтыя 
пра нашых геніяў, пра нашу 
годнасць, пра нашу дзяржаў- 
насць, пра нашу мову і яе 
высокую культуру сярод са- 
мых высокіх культур свету. 
Да гэтай серыі можна далу- 
чыць і кнігу пра ннігі. Маю на 
ўвазе даведнік «Кніга Белару- 
сі», створаны намі разам з 
Дзяржаўнай бібліятэкай: імя 
У. І. Леніна. Яна дае чытачу 
поўнае ўяўленне пра друкар- 
скую і выдавецкую культуру 
на Беларусі ад старажытных 
часоў да ХХ стагоддзя. Толькі 
што выйшаў з друку энцыкла- 
педычны даведнік «Этнагра- 
фія Беларусі». Характарыза- 
ваць гэту кнігу не буду, яе 


трэба пагартаць кожнаму. 
УНОСІЦЦА 
На рэдактарскіх сталах 


многія цікавыя энцыклапедыі 


па самых розных галінах ве- 
даў. Я ж назаву толькі тыя, 
што маюць непасрэдныя ад- 
носіны да беларускай мовы, 
літаратуры і гісторыі. У пер- 
шую чаргу гэта серыйнае вы- 
данне англа-, нямецка», 
французска-, лацінска-, іс- 
панска-беларуска- рускіх 
слоўнікаў. Два першыя слоў- 
нікі ўжо выйшлі з друку. І 
гэта толькі пачатак асваення 
цэлага кантынента моўнай 
культуры. Таго кантынента, з 
якога беларуская мова ру- 
шыць у многія краіны свету І 
знойдзе свайго прыхільніка 
як сярод замежных даслед- 
чыкаў, так, і можа ў першую 
чаргу, сярод нашых суайчын- 
нікаў за мяжой. 

На друкарскім варштаце 
факсімільнае выданне «Біб- 
ліі Скарыны». Два яе тамы 
мяркуем выдаць сёлета да 
500-годдзя  Асветніка. Лі- 
чым, што гэта будзе важнай 
падзеяй у культурным жыцці 
не толькі беларусаў, але і 
ўсіх славян. Скарынава Біб- 
лія пераканае многіх абыва- 
целяў і сучасных мяшчан у 
тым, што беларуская мова -- 
гэта «не испорченный и иско- 
верканный русский язык», а 
самастойная мова старажыт- 
нага народа, што мае сваю 
будучыню. 

Пра многае раскажуць чы- 
тачу энцыклапедыі «Архі- 
тэктура Беларусі» і «Археа- 
логія Беларусі». 

Выдавецтва актыўна працуе 
над 120-томнай серыяй гіс- 
торыка-дакументальных 
хронік «Памяць». Кнігі гэтай 
серыі пра Шумілінскі, Тала- 
чынскі, Бярозаўскі, Ляхавіц- 
кі раёны ўжо выйшлі. Пра 
Быхаўскі выйдзе днямі, пра 
Бешанковіцкі -- здадзена ў 
набор, пра Лёзненскі -- за- 
вершана рэдагаванне, пра 
Гродзенскі і Пружанскі сель- 
скі раёны -- на рэдактарскіх 
сталах. 

Асноўная ідэя і задача гэ- 
тага незвычайнага выдання -- 
азнаёміць чытача з гістарыч- 
ным мінулым яго роднага 
краю, яго малой радзімы, 
паказаць яго працоўны і бая- 
вы подзвіг з часоў глыбокай 
мінуўшчыны да нашых дзён, 
увекавечыць памяць пра ўсіх 
палеглых --- ад старога да ма- 
лога. Чытачы назвалі гэтыя 
кнігі эмацыянальнымі энцык- 
лапедыямі. Гісторыка - даку- 
ментальныя хронікі, насыча- 


ныя дакументамі і фактамі, 
сапраўды выклікаюць якраз 
тыя пачуцці, што сведчаць 
пра абуджэнне нашай памяці, 
нашай гістарычнай годнасці. 


БУДЗЕ ЎНЕСЕНА 


Планы вялікія, але, як нам 
здаецца, рэальныя. Прыступі- 
лі да падрыхтоўкі шматтом- 
най Энцыклапедыі Гісторыі 
Беларусі. Лічым, што прый- 
шоў той час, калі такое вы- 
данне можна зрабіць і поў- 
ным, і праўдзівым. Распра- 
цоўваецца аднатомнік «Мыс- 
ліцелі Беларусі». У слоўнік 
увайшло больш за 450 мыс- 
ліцеляў і асветнікаў Беларусі 
22 ад Кірылы Тураўскага да 
філосафаў ХУІІ стагоддзя 
ўключна. 

Мяркуем выдаць факсі- 
мільна 7-ы том «Живописной 
России», прысвечаны бела- 
рускаму краю. Кніга гэта ня- 
се найбагацейшыя звесткі 
пра гісторыю, культуру, по- 
быт, фальклор Беларусі. Ёсць 
задумы ў 1992 годзе выдаць 
факсімільна Скарынаву «Ма- 
лую падарожную кніжку», а 
да 1995 г.--- «Апостала». Гэта 
юбілейныя даты выданняў. 
Не пашкодзіла б выдаць і 
Генеалогію Беларусі, бо ўся- 
кая культурная нацыя павін- 
на мець свой поўны радавод. 
Наш жа народ сваім радаво- 
дам мог бы ганарыцца з поў- 
ным на тое правам. Шукаем 
вучоных-энтузіястаў, якія б 
падрыхтавалі да факсімільна- 
га ўзнаўлення беларускія ле- 
тапісы ў адаптаваным пера- 
кладзе на сучасную беларус- 
кую мову. Калі ж дасць бог 
розуму і добры час, недзе 
ў не самай далёкай перспек- 
тыве яшчэ гэтага стагоддзя 
варта было б прыступіць да 
сістэматызацыі і выдання «Лі- 
тоўскай метрыкі» -- гэтай ас- 
ноўнай сведкі нашай дзяр- 
жаўнасці, годнасці нашай 
мовы і старажытнасці нашай 
культуры. А «Метрыка» на- 
ша -- скарб невычарпальны 
--. 360 тамоў летапісных запі- 
саў, прывілеяў, законаў і ін- 
шых дзяржаўных і прыватных 
дакументаў. Толькі прачытаў- 
шы іх, мы будзем ведаць 
сваю гісторыю, спазнаем 
сябе, вызначым сваё месца ў 
вялікім свеце розных дзяр- 
жаваў і культур. 


ПЕТРАШКЕВІЧ, 
намеснік галоўнага 
рэдактара БелСЭ. 





Алесь 

«ПРАЦЭС ЗАЙШОЎ ВЕЛЬМІ ДАЛЁКА» 


За апошнія дзесяць гадоў 
у адносінах выдавецтва з 
пісьменнікамі адбыліся зме- 


Нам здаецца, што неаб- 
ходна ўстанаўліваць больш 
строгі кантроль над адборам 


ны, якія парушылі ранейшыя, 


нармальныя ўзаемадачынек- - 
ні паміж пісьменнікамі і выда- 


вецтвамі. Змены гэтыя адбы- 
ліся пад націскам фінанса- 
вых органаў рэспублкі і 
з'яўляюцца аднабаковымі, 
выгаднымі толькі выдавецтву, 
несправядлівымі ў 
нах да пісьменнікаў. 

Гэтыя пытанні неаднойчы 
ўздымаліся пісьменнікамі на 
розных сходах, і мы лічым 
сваім абавязкам паставіць 
іх перад ЦК Кампартыі Бе- 
ларусі і Саветам Міністраў 
БССР. 

(С...) З меркаванняў фінан- 


савых прыбыткаў, якія патра- . 


буюць фінорганы рэспублікі, 
выдавецтвы зацікаўлены ў 
выданні кніг вялікімі тыража- 
мі. Кнігі на беларускай мове 
выходзяць тыражамі адносна 
невялікімі і выдавецтвам 
выгадней друкаваць кнігі ў 
перакладзе на рускую мову, 
якія можна выдаваць тыра- 
жамі ў дзесяткі разоў боль- 
шымі. Спачатку выдавецтва 
захапілася выпускам дэтэк- 
тыўнай і экзатычнай літара- 
туры на рускай мове. Так, 
вялізнымі тыражамі былі вы- 
даны «Консуэло» Жорж Санд 
(у 2-х тамах), «Три муш- 
кетера» і многія іншыя. 

Пазней з боку ЦК КПБ бы- 
ло дадзена ўказанне спыніць 
растрату паперы і сродкаў 
на выпуск такіх камерцыйных 
выданняў. 

Тады быў знойдзены іншы 
«выхад»: асабліва выдавецт- 
ва «Беларусь» пачало друка- 
ваць у перакладзе кнігі бела- 
рускіх аўтараў. Спачатку пе- 
раклады гэтыя рабіліся са 
строгім адборам і з улікам 
інтарэсаў арыгінальнай лі- 
таратуры -- невялікімі тыра- 
жамі -. ад 10 да 25 тыс. 
экз. Пазней выдавецтва дабі- 
лася павелічэння разавага 
тыража масавага выдання на 
рускай мове да памеру тыра- 
жоў усесаюзных масавых вы- 
данняў -- 100 тыс. экз. З 
таго часу кнігі беларускіх 
аўтараў у перакладзе па- 
чалі выходзіць навалам, ве- 
лізарнымі ц -- у маштабах 
рэспублікі -- тыражамі. 

Склалася такая ненармаль- 
ная практыка, калі кнігі бе- 
ларускіх пісьменнікаў у бела- 
рускім выдавецтве выдаюцца 
галоўным чынам у пера- 


адносі- 


кладзе; тыражы перакладаў 
перавышаюць арыгіналы, як 
правіла, у ід і больш разоў. 
Вось факты: «Сэрца на да- 


лоні» -- у арыгінале 19 
тыс. Экз.- у перакладзе 
390 тыс. экз., «Людзі на ба- 
лоце» -- 20 тыс.- 1790 тыс. 
экз., «Сасна пры дарозе» -- 
6 тыс. -- 100 тыс. зкз. 
Гэтыя прыклады можна 


прадоўжыць. Як правіла, 
каля палавіны ці больш ты- 
ража астаецца ў магазінах 
рэспублікі. У выніку, чытачы 
Беларусі чым далей, тым 
больш вымушаны знаёміцца з 
творамі беларускіх пісьмен- 
нікаў па перакладах! Нядзіў- 
на, што многія магазіны Бе- 
ларусі і кіёскі завалены рэс- 
публіканскімі выданнямі бе- 
ларускіх твораў у пера- 
кладзе! Ненармальнасць та- 
кога кірунку ў рабоце выда- 
вецтва становіцца асабліва 
відавочнай, калі ўлічыць 
той факт, што амаль усё 
лепшае з беларускай літара- 
туры выпускаецца ў пера- 
кладзе выдавецтвамі Масквы 
і Ленінграда, якія друкуюць 
беларускія кнігі мнагатысяч- 
нымі тыражамі і фактычна 
самі спраўляюцца з зада- 
чай -- знаёміць усесаюзнага 
чытача з лепшымі творамі бе- 
ларускай літаратуры. 

З мінулага года з тымі ж 
чыста камерцыйнымі мер- 
каваннямі выдавецтва «Бела- 
русь» пачало выданне ўжо не 
асобных кніг, а цэлай се- 
рыі «Беларускі раман» у пе- 
ракладзе. Гэта пачынанне 
сустрэла рашучае пярэчан- 





не ў Саюзе пісьменнікаў; 
на Пленуме СП БССР было 
выказана агульнае пажадан- 
не, каб такая серыя выйшла 
ў арыгінале, або хоць на 
дзвюх мовах, бо ніколі па- 
добнага выдання на бела- 
рускай мове ў нас не было; 
выданне такой серыі было б, 
гаварылася, добрым пада- 
рункам да 50-годдзя Каст- 
рычніка. Тым больш, што мно- 
гія раманы беларускіх пісь- 
меннікаў ужо выдаваліся ў 
розных серыях у перакладзе 
ў Маскве. Нягледзячы на 
гэта, выдавецтва, з бласла- 
вення Камітэта па друку, 
выдае цэлую серыю ў пера- 
кладзе і зноў велізарнымі 
тыражамі. Гэтым ненармаль- 
ныя суадносіны між арыгі- 
нальнымі і перакладнымі вы- 
даннямі павялічваюцца. 

Па плану 1967 года вы- 
давецтва выдала ў арыгінале 
192 тысячы экземпляраў кніг 
прозы, а ў перакладзе -- толь- 
кі па раздзелу мастацкай 
прозы -- 1 мян. 400 тысяч 
экземпляраў кніг -- амаль у 
8 разоў больш! А калі дадаць 
да гэтага І млн. 125 тыс. экз. 
кніг беларускіх дзіцячых пісь- 
меннікаў у перакладзе, то 


неадпаведнасць гэта яшчэ 
павялічваецца. 
Кіруючыся камерцыйнымі 


разлікамі, выдавецтва пача- 
ло перакладаць і выдаваць у 
перакладзе стотысячнымі ты- 
ражамі кнігі без належнага 
адбору, у тым ліку і творы, 
якія былі падвергнуты кры- 
тыцы ў друку за нізкую ма- 
стацкую вартасць. - 


кніг для перакладаў, а так- 
сама кантроль за тым, каб 
кнігі ў перакладах не ася- 
далі ў магазінах рэспуб- 
лікі, а ішлі да ўсесаюзнага 
чытача. З гэтай мэтай мы 
лічым таксама карысным 
разавы масавы тыраж пера- 
кладных выданняў знізіць. 
да ранейшага ўзроўню, 25-- 
50 тысяч экз., што спрыяла 
б эканоміі паперы, неабход- 
най для выдання арыгіналь- 
най літаратуры. 


З фінансавых жа меркаван- 
няў сістэматычна, з году ў 
год скарачаюцца пераклады 
з моў народаў СССР на бела- 
рускую мову. На беларускую 
мову не перакладаюцца нават 
лепшыя класічныя творы рус- 
кай літаратуры, а таксама 
другіх літаратур. Нам сорам- 
на глядзець у вочы сваім 
таварышам з другіх рэспуб- 
лік, у такім неаплатным даў- 
гу мы перад імі. Тут камер- 
цыя відна так непрыгожа, што 
набывае непажаданы палі- 
тычны характар. 

Мы не выдалі нават тво- 
раў брагніх літаратур, уда- 
стоеных Ленінскай прэміі. 
А тое, што выдаецца, выда- 
ецца ў такім мізэрным аб'ё- 


ме, што выглядае толькі 
фармальнасцю -- абы ад- 
чапіцца. 


Вельмі-вельмі 
лі мы, напрыклад, з літа- 
ратуры братняй Украіны, 
якая заўсёды столькі ўвагі 
ўдзяляе культуры беларуска- 
га народа. Як далёка зайшло 
камерцыйнае захапленне, 
можна меркаваць з таго, што 
ў 1967 г. выдана толькі 4 
кнігі пісьменнікаў усіх сацыя- 
лістычных краін. Красамоў- 
на сведчыць пра лінію выда- 
вецтва параўнанне: кніг сва- 
іх пісьменнікаў у перакла- 
дзе на рускую мову выдадзе- 
на не мала-не многа ў 40 
разоў больш, чым пісьмен- 
нікаў усіх братніх краін і 
рэспублік на беларускую мо- 
ву! 


мала выда- 


Толькі няўвагай да галоў- 
ных задач у выдавецкай спра- 
ве і інтарэсаў развіцця лі- 


Працяг на 6 ст. 


аран танна аца Зана іа ланаараннанна ана 


«Наша слова», Ле з, 1990 





ПРАВЫ РОДНАЕ МОВЫ 








Працяг. Пачатак на 5 ст. 
таратуры можна вытлума- 
чыць той факт, што ў той 


час, як выдавецтва абмяжоў- 
вае выданне многіх і многіх 
твораў беларускай літарату- 
ры, якія яно павінна выда- 
ваць у першую чаргу. як адзі- 
нае ў Савецкім Саюзе выда- 
вецтва мастацкай беларус- 
кай літаратуры, яно ў той жа 
час са здзіўляючай шчодра- 
сцю выдае і перавыдае кні- 
гі, якія выдаваць не абавя- 
зана. Да юбілею Багдановіча 
выдавецтва «расшчодрыла- 
ся» выпусціць выбранае вя- 
лікага пазта памерам у 6 
друк. арк. Дасюль няма доб- 
рага выдання беларускага 
фальклору -- скарбу нашага 
народа, а ўжо шасцю выдан- 
нямі выдана «біблія» ў 40 
аркушаў -- «Кройка і шитье» 
апошняе выданне тыра- 
жом у 200 тыс. экз.! З кож- 
ным годам аб'ём такіх фінан- 
савых выданняў для пры- 
бытку ўсё расце. У 1967 го- 
дзе выдавецтва «Беларусь» 
выпусціла раманы А. Фадзе- 
ева «Молодая гварлия» тыра- 
жом 250 тысяч зкз. і М. Аст- 
роўскага «Как закалялась 
сталь» тыражом 350 тысяч 
экз., выдаткаваўшы на гэтыя 
фінансавыя выданні 419 тон 
паперы, амаль столькі, колькі 
на ўсе 107 назваў арыгі- 
нальнай мастацкай беларус- 
кай літаратуры (502 тоны), 
уключаючы зборы твораў і 
пераклады з усіх моў. і гэта 
пры тым, што фонды паперы 
абмежаваныя і што паперы 
часта не хапае для вельмі 
патрэбных чытачам рэспублі- 
кі кніг нашых аўтараў. Ц...) 

Асноўная прычына такога 
становішча ў тым, што аб 
рабоце выдавецтва апоці- 
нія гады мяркуюць па фі- 
нансавых выніках. Выканан- 
не і перавыкананне фінпла- 
наў, незалежна да таго, які- 
мі маральнымі стратамі дася- 
гаецца гэтае перавыкананне, 
стала галоўным крытэрыем 
у ацэнцы выдавецкай дзей- 
насці. 

Год ад года фінансавыя 
органы патрабуюць ад вы- 
давецтва немагчымага: усё 
новага і новага павышэння 
прыбытку, які, як відаць з вы- 
шэй адзначаных прыкладаў, 
дасягаецца выключна тым, 
што неабгрунтавана павы- 
шаюцца тыражы і колькасць 
перакладных выданняў, ска- 
рачаецца да мінімуму пра- 
цэнт у агульным плане ары- 








гінальных беларускіх выдан- 
няў, усё больш беззаконна 
зніжаецца аплата працы пісь- 
меннікаў. 


Гэты працэс зайшоў вельмі 
далёка, ён прывёў да ненар- 
мальных узаемаадносін выда- 
вецтва з пісьменнікамі Бела- 
русі. Ён з'яўляецца прычы- 
най многіх крыўдаў і скар- 
гаў пісьменнікаў, выклікае 
непажаданыя настроі ў пісь- 
менніцкай арганізацыі. 

Такое ненармальнае стано- 
вішча, на нашу думку, не па- 
вінна працягвацца. Сакра- 
тарыят Саюза пісьменнікаў 
Беларусі просіць разгледзець 
нашы заўвагі, прыняць заха- 
ды, каб становішча ў выда- 
вецтве рэспублікі і адносіны 
выдавецтваў з Саюзам пісь- 
меннікаў БССР былі нармаль- 
нымі, выключалі якую б ні 
было несправядлівасць з боку 
выдавецтваў і нездавальнен- 
не з боку пісьменнікаў. 


На У з'ездзе пісьменнікаў 
Беларусі, на шматлікіх Пле- 
нумах, пісьменніцкіх і пар- 
тыйных сходах многа разоў 
настойліва ўздымалася 
танне аб стварэнні 
стойнага 


публіцы, выдзеліўшы для гэ- 
тай мэты рэдакцыі мастацкай 
і дзіцячай літаратуры і рэ- 
дакцыю перавыданняў і пе- 
ракладаў Дзяржаўнага выда- 
вецтва «Беларусь». Такія вы- 
давецтвы ёсць ужо ў радзе 
брацкіх рэспублік -- Узбек- 
скай, Грузінскай, Эстонскай 
і інш. На Украіне такіх вы- 
давецтваў некалькі. 


Пісьменніцкая арганізацыя 
за пасляваенныя гады выра- 
сла з 40 чалавек да 260, 
у нас многа здольнай твор- 
чай моладзі, якая будзе па- 
паўняць рады Саюза пісь- 
меннікаў. Ужо сёння выда- 
вецтва «Беларусь» не ў стане 
справіцца з задачай выдан- 
ня мастацкай літаратуры на-8 
лежным чынам: рукапісы но- 
вых твораў, зборы 


капісы пачынаючых і мала- 
дых пісьменнікаў многімі ме- 


сяцамі, а нярэдка і гадамі 
ляжаць у выдавецкіх шафах, 
недаравальна доўга чакаюць 
сустрэчы з чытачом. 
Сакратарыят Праўлення 
Саюза пісьменнікаў Белару- 
сі, выказваючы гарачае жа- 
занне ўсёй пісьменніцкай ар- 
ганізацыі, лічыць, інто ства- 

пы- 

сама- 

выдавецтва ма- 

стацкай літаратуры ў рэс- 


твораў 
старэйшых пісьменнікаў, ру- 

















рэнне ў рэспубліцы выдавецт- 
ва мастацкай літаратуры 
спрыяла б ліквідацыі мно- 
гіх з тых ненармальнасцей, 


якія былі адзначаны вышэй, 
справе паспяховага развіц- 
ця савецкай беларускай лі- 
таратуры. 


Сакратарыят Праўлення Саюза пісьмённікаў Беларусі: 


Максім ТАНК, 


Янка БРЫЛЬ, 
ПАНЧАНКА, Мікола ТКАЧОЎ, 


Іван МЕЛЕЖ, Пімен 
Іван ШАМЯКІН, сак- 


ратар партарганізацыі Саюза пісьменнікаў БССР Аляк- 


сей КУЛАКОЎСКІ. 
15 лютага 1968 г. 

ТРАВЕНЬ 


Нашы: продкі пакінулі нам 
трывалыя доказы іх паэтыч- 
нага бачання свету, а так- 
сама іх таленту да стварэння 
слоў-назваў. Ці не самыя 
трапныя з іх -- назвы ме- 
сяцаў. 

Адкрасаваў красавік і яго 
замяніў месяц залёнай тра- 
вы травень. І хоць гэ- 
тую назву пятага месяца, вя- 
домую са старадаўніх летапі- 
саў, падтрымала і зацвер- 
дзіла Беларуская Савецкая 
Энцыклапедыя, яна амаль не 
выкарыстоўваецца. Апошні 
месяц вясны ўсё яшчэ назы- 
ваюць у нас маем, а гэтае 
слова мае ў беларусаў зусім 
іншае значэнне. 

У маёй роднай вёсцы Паш- 
коўцы (Ляхавіцкага раёна 
Брэсцкай вобл.) пасля вай- 
ны некалькі гадоў «адпраў- 
лялі маёву» -- так называ- 
лі штодзённыя маленні ўве- 
чары на працягу ўсяго пя- 
тага месяца. На іх збіра- 
ліся вечарамі ў якой-небудзь 
адной хаце, покуць якой была 
адпаведна падрыхтавана да 
рытуалу: стаяў засланы бе- 
лым ільняным абрусам стол, 
на якім перад абразом Ма- 
ці Божай запальвалі свечкі. 
Цікавым падаецца мне аздаб- 
ленне гэтага кутка хаты. Там 
заўсёды стаялі ў гладышах з 
вадой невысокія бярэзінкі. 

Калісь усюды на Беларусі 
такімі бярэзінкамі, іх веццем, 
часам кляновымі галінкамі, 
упрыгожвалі пад сёмуху ха- 
ты, ! называлі гэтую зеля- 
ніну «маем». На Віцебшчыне, 
напрыклад, бярэзінкі прыно- 
сілі не толькі ў хаты. «Май» 


ставілі і ў агародзе, на гра- 
дах, каб лепш расла ярына. 

Беларусы, як бачым, заха- 
валі амаль да нашых дзён 
надта старадаўнюю раслін- 
ную магію, а таксама і культ 
багіні Маі, які, відаць, быў 
пашыраны яшчэ ў часы так 
званай індаеўрапейскай су- 
польнасці. У старажытнай ін- 
дыйскай філасофіі Мая -- 
прамаці Сусвету, што адпа- 
вядае нашаму «маці-зямля», 
Гэтага культу не змагла адо- 
лець нават каталіцкая рэлігія, 
а таму «схавала» яго, «закры- 
ла» ўшанаванне іншай маці 
22 Маці Божай, але час, калі 
адбываліся ахвяраванні, вяс- 
новы час, пакінула той самы. 

Багіня Мая ўшаноўвалася і 
ў Старажытным Рыме. І ў 
гонар яе там быў названы 
месяц, таму гэтая невыпад- 
ковая назва так моцна тры- 
маецца. Ды калі іншыя на- 
роды разам з юліянскім ка- 
лендаром запазычылі і назву 
для апошняга веснавога меся- 
ца, нашы продкі не замя- 
нілі сваю, ранейшую --- тра- 
вень, ці то з-за таго, што лі- 
чылі яе трапнейшай, ці каб 
не блытаць май-месяц і «май» 
-. ушанаванне Маці-Зямлі, 
ахвяраванні ў яе гонар. 

Пакінем жа і лы слова май 
да запатрабавання. Яно спа- 
трэбіцца, калі мы зноў пой- 
дзем у лес, але не з сяке- 
рамі, а з рыдлёўкамі, і выка- 
паем там дрэўцы і пасадзім 
«май» каля нашых хатаў, 
дамоў, каб шчодрай была 
наша Маці-Зямля. 


Здзіслаў СІЦЬКО. 

Уладзімір ЛАМЕКА 





На пабаюся быць банальным, пачаўшы 
гаворку аб роднай мове з любові -- пер- 
шага слова творцы. Яна -- крыніца і вала- 
дарка ўсяго зямнога, але на ўсім яе шля- 
ху кветкі! і кроў, перашкоды і выпрабаван- 
ні. Жыццёвая дарога беларускага народа 
пазначана, але не ўслана кветкамі, на 
жаль, вельмі многа было на ёй крыві... 

Карані беларускай гісторыі, культуры і 
мовы трэба шукаць у Кіеўскай Русі -- маці 
трох усходнеславянскіх народаў-братоў, 
рускіх, украінцаў, беларусаў. Беларусы 
маюць права лічыць сваімі гэтак жа, як і 
рускія або ўкраінцы, такія помнікі мастац- 
кага пісьменства, як «Аповесць мінулых 
часоў», «Слова аб палку Ігаравым», про- 
паведзі мітрапаліта Іларыёна, Клімента 
Смаляціча і інш. А ці ўсе, дакладней, ці 
многія з нас ведаюць сёння аб асветніцкай 
дзейнасці Ефрасінні Полацкай, ахвярнасці 
гэтай жанчыны? Ці ўсім вядомы ўзоры 
красамоўства Кірылы Тураўскага, які не 
меў сабе роўных сярод аўтараў-сучаснікаў, 
у сувязі з чым яго называлі «другім Злата- 
вустам»? Гэта ж выхадцы з беларускай зям- 
лі, нашы далёкія продкі, таму вытокі род- 
най мовы -- нашай душы --- давайце бу- 
дзем шукаць у іх. Давайце помніць аб сва- 
іх першых кветках, берагчы з іх насенне, 
каб былі добрымі сённяшнія і наступныя 
ўсходы, 

Як вядома з гісторыі, працэс утварэння 
беларускай народнасці, а непасрэдна і 
беларускай мовы, адбываўся ў межах Вя- 
лікага княства Літоўскага ў ХІ!1--ХІЎ ст., 
пасля чаго старажытнабеларуская культура 
і мова даволі доўга і паспяхова, амаль да 
ХХІІ ст., развіваліся і ўзбагачаліся. Роск- 
віт старажытнабеларускай мовы, перш за 
ўсё, быў абумоўлены выкарыстаннем яе ў 
якасці адзінай дзяржаўнай на ўсёй тэрыто- 
рыі Вялікага княства Літоўскага. Наколькі 
мова нашых продкаў была магутным фак- 
тарам грамадскага жыцця і культуры ў 
гэтай дзяржаве, сведчаць такія помнікі 
дзелавой пісьменнасці, як Першы, Другі 
і Трэці статуты Вялікага княства Літоўска- 
га, а таксама каля 600 кніг Літоўскай мет- 
рыкі. І зноў жа: як мала ведаюць сёння 
многія беларусы пра перыяд іх гісторыі 
ў Вялікім княстве Літоўскім, як доўга, на 
працягу многіх дзесяцігоддзяў, вучылі нас 
на аснове штучнага міфа аб утварэнні гэтай 
дзяржавы ў ХІІІ ст. шляхам заваявання 
беларускіх зямель літоўцамі. І толькі ця- 
пер пазнаём мы, як бы ачнуўшыся пасля 
невыносна цяжкога сну, гістарычную праў- 
ду з прац М. Ермаловіча, А. Грыцкевіча, 
Л. Лыча, М. Ткачова і інш. І мала хто ставіў 
раней пад сумненне тое, што пісалася ў 
падручніках; вучылі ж: Літоўскае -- зна- 
чыць яго стварылі літоўцы, а калі яно ўк- 
лючапа сучасныя беларускія землі -- зна- 
чыць гэтыя землі былі заваяваны, падпа- 
радкаваны ваеннай сілай. Ну а старажыт- 
набеларуская мова была дзяржаўнай -- 
«зразумела»: пісьменнасць у літоўцаў уз- 
нікла толькі ў сярэдзіне ХУІ ст., вось і вы- 
мушаны яны былі карыстацца мовай пад- 
нявольнага народа. Дарэчы, важная дэ- 
таль: беларуская пісьменнасць зарадзі- 
лася разам з рускай і ўкраінскай амаль на 
шэсць сгагоддзяў раней за літоўскую, бу- 
дзем лічыць, у пачатку ХІ ст. Амаль на 
шэсць стагоддзяў багацейшая беларуская 
пісьмовая культура за літоўскую! Аднак 

параўнаем, як шануюць сваю мову і гана- 
рацца ёю літоўцы і як шануецца беларус- 
кая мова, ды не толькі яна, у нашай рэспуб- 
ліцы. 

Сёння мы нарэшце адкрылі для сябе, 
што Вялікае княства Літоўскае такое ж лі- 
тоўскае, як і беларускае, бо этнічны тэрмін 
Літва перайшоў на сучасныя літоўскія 
землі якраз з беларускіх. Праўда, белару- 
самі нас пачалі называць якраз у складзе 
Вялікага княства Літоўскага, назва «Бе- 
лая Русь» пачала замацоўвацца на нашых 


спрадвечных землях прыкладна з ХУ ста- 
годдзя. Існуе некалькі гіпотэз наконт яе 
паходжання, і хоць на кожную з іх мы гля- 
дзім як на вынік чыіхсьці фантазій, у гэ- 
тых фантазіях бачым, аднак, і праўду, якая 
характарызуе нас як народ. У гэтыя гіпо- 
тэзы просяцця словы чысты, сумленны як 
сінонімы да азначэння белы. Успомнім 
Ф. Багушэвіча: «Спрадвеку, як наша зя- 
мелька з Літвой злучылася, як і з Польшчай 
з'ядналася дабравольна, дык усе яе «Бе- 
ларусіяй» звалі, і недарма ж гэта! Не вялі- 
кая, не малая, не чырвоная, не чорная яна 
была, а белая, чыстая: нікога не біла, не 
падбівала, толькі баранілася». Магчыма, 
гэтыя словы меў на ўвазе наш сучасны бе- 
ларуск! паэт Янка Сіпакоў, пішучы: 


Як радасна, мой дружа, разумець, 
Што наш народ не пагражаў нікому, 
Не нападаў, не гнаў нікога з дому 
Г ў дом чужы не нёс ніколі смерць... 


Зямля і воля мараю былі. 

Г на вайне ён спавядаўся полю, 

Як птушку, грэў заўжды пад сэрцам волю, 
Каб зноў араць і сеяць на зямлі. 


Аралі і сеялі беларусы добра, плённа. 
Даволі ўспомніць Ф. Скарыну... На 50 га- 
доў раней за Фёдарава распачаў ён друк 
на старажытнабеларускай мове -- адзін з 
першых ва ўсім славянскім свеце... А мы 
зусім нядаўна ўшанавалі памяць аб ім пер- 


М ў і 


шым помнікам у Полацку і толькі сёння, на- 
пярэдадні 500-гадовага юбілею, гаворым 
поўную праўду свайму народу аб гэтым ча- 
лавеку, знаёмімся з усёй Яго творчай 
спадчынай. А Скарына не толькі беларускі 
першадрукар, ён сусветна вядомы гума- 
ніст і асветнік, сапраўдны майстра прыго- 
жага беларускага пісьменства. Міжволі 
прыходзяць на памяць яго словы: «...Поне- 
же от прирожения звери, ходяіцие в пусты- 
ни, знають ямы своя; птицы, летаюццые по 
воздуху, ведають гнезда своя; рибы, плы- 
ваюішцие по морю и в реках, чують виры 
своя: пчелы и тым подобная боронять 
ульев свойх,-- тако ж и люди, игде зро- 
дилися и ускормлены суть по бозе, к тому 
месту великую ласку имають». Праз пяць 
стагоддзяў заклікае нас Ф. Скарына бера- 
гчы зямлю, на якой выраслі, а значыць -- 
берагчы сваю культуру і мову. 
Старажытнабеларускі перыяд у нашай 
гісторыі -- гэта кветкі, якія ўзышлі не толь- 

кі імем Ф. Скарыны, але і імёнамі 
С. Буднага, В. Цяпінскага, братоў Зізаніяў, 
М. Сматрыцкага і іншых, аб якіх мы ведаем 
вельмі мала; наспела пара запоўніць пра- 
“галы ў ведах, бо кожнае з гэтых імёнаў 
дапаможа абудзіць нацыянальную свядо- 
масць многіх беларусаў. Зрэшты, колькі ж 
можна губляць, каб людзьмі называцца!! 

Далейшы ход развіцця беларускай на- 
роднасці, пачынаючы з канца ХХІ ст., яе 
трансфармацыя ў нацыю былі надзвычай 
неспрыяльнымі, пазначанымі горам, паку- 
тамі і крывёю, «Уваходжанне беларускіх 
земляў у склад Рэчы Паспалітай,- як адз- 
начае доктар гістарычных навук Л. М. Лыч, 
-- аказалася не такім бяскрыўдным, як 
магло здавацца на пачатку гэтай падзеі. 
Паступова з раўнапраўнага суб'екту поліэт- 
нічнай дзяржавы Беларусь пераўтваралася 
ў нацыянальна залежны край каралеўскай 
улады. Моцна затармазіла этнасацыяль- 
ныя працэсы і духоўнае развіццё беларус- 
кага народа палітыка яго прымусовага 
апалячвання і акаталічвання. Да таго ж су- 
праць сваёй волі Беларусь ператварылася ў 
арэну безупынных ваенных сутычёк паміж 
польскімі і рускімі войскамі». Пачалася ад- 
на з самых доўгіх і цяжкіх старонак у гіс- 
торыі беларускага народа. Пераважна з 
прычын знешняга характару ён страціў 
здольнасць сам вырашаць свой лёс, пачаў 
несці незлічоныя матэрыяльныя, духоў- 
ныя і людскія страты да такой ступені, 
якая пагражала яму знікненнем з гістарыч- 
най арэны як этнасу. І ўсё ж знясіленая 
частымі войнамі, маральным, эканамічным 
палітычным гнётам Беларусь працягвала 
жыць, бо якраз просты беларускі народ на- 
ват у часы самых жорсткіх выпрабаван- 
няў быў непахісным прыхільнікам роднай 
культуры і роднай мовы. Менавіта ён 
амаль праз два стагоддзі жорсткіх выпра- 
баванняў нёс У сваіх вуснах жывое белару- 
скае слова, на аснове якога пачала склад- 
вацца сучасная беларуская нацыянальная 
мова ў канцы ХХІІІ -- пачатку ХІХстст., 
калі беларускія землі ў выніку трох падзе- 
лаў Рэчы Паспалітай трапілі ў склад Расій- 
скай імперыі. 

У новым дзяржаўным аб'яднанні наш 
народ, бясспрэчна, адчуў крэўную бліз- 
касць сваёй культуры і мовы з рускай, але 
і тут у яго было шмат прычын да заняпа- 
ду, да духоўнай гібелі, бо цяпер даводзі- 
лася адбівацца не толькі ад апалячвання, 
але і ад русіфікацыі, узведзенай у ранг 
афіцыйнай палітыкі Расійскага самаўлад- 
дзя. «Плённа» папрацавалі ў гэтым напрам- 
ку пастаўленая на службу дзяржавы наву- 
ка, уся сістэма народнай адукацыі і царк- 
ва. Яны дасягнулі многага, і галоўная іх 
«заслуга», відаць, у тым, што 6-мільённы 
народ, які першым з усходніх славян на- 
быў уласнае друкаванае слова, аж да пачат- 
ку ХХ ст. зусім не выдаваў кніг, газет і 
часопісаў на роднай мове. Але цалкам па- 
збавіць беларусаў гістарычнай памяці, мо- 
вы, духоўных традыцый, вытруціць этніч- 
ную свядомасць не ўдалося і праваднікам 
расійскай вялікадзяржаўнай палітыкі. Ся- 
род беларускага народа заставаліся са- 
праўдныя сыны і дочкі, якія праяўлялі 
зайздросную мужнасць, рэагуючы на ад- 
моўныя праявы сацыяльна-палітычнага 
жыцця Расійскай імперыі. Была ў ХІХ ст. 
і засталася нашчадкам ананімная белару- 
ская літаратура, напісаў і здолеў надрука- 
ваць у польскім друку першыя значныя 
беларускія творы В. Дунін-Марцінкевіч, 
праз рускі друк даходзіла да народа бела- 
руская паэзія Я. Лучыны, з Кракава і По- 
знані траплялі ў рукі прызначанаму чыта- 
чу творы Ф. Багушэвіча. Вядома, працяг- 
лая гвалтоўная паланізацыя і русіфікацыя 

пакінул! ганебны адбітак на лёсе і гісторыі 
нашага народа, яны адарвалі большасць 
беларусаў ад іх духоўных традыцый, зра- 
білі абыякавымі да спадчыны далёкіх і 
блізкіх пакаленняў, амаль не пакінулі свя- 
домых нацыянальных сіл нават падчас рас- 
пачатай на пачатку ХХ ст. барацьбы ўсіх 
народаў Расіі за нацыянальнае адраджэн- 
не, З болем пісаў аб гэтым М. Багдановіч: 


Народ, Беларускі Народ! 

Ты -- цёмны, сляпы, быццам крот. 
Табою ўсягды пагарджалі, 

Цябе не пушчалі з ярма 

І душу тваю абакралі,-- 

У ёй нават мовы няма. 


Аднак душа беларускага народа не 


памерла. У нацыянальную літаратуру 
прыйшлі Купала і Колас, каб шчодра 
расквеціць родную культуру і мову. 


Шырокія перспектывы адкрыла нам і за- 
бяспечыла жыццё як нацыі Вялікая Каст- 
рычніцкая сацыялістычная рэвалюцыя, 
І зноў: толькі сёння даведваемся мы з 
гістарычных раманаў Г. Далідовіча, з ар- 
тыкулаў Л. Лыча, А. Цітова, М. Іванова і 
інш., што заваёвы Кастрычніка даваліся 
беларусам не так проста. Для прыкладу 
прывяду выказванне В. Кнорына: «Мы счи- 
таем, что белорусы не являются нацией 
и что те этнографические особенности, 
которые их Отделают от русских, долж- 
ны быть изжиты... Белорусское движение 
является воздвиыжением новых националь- 
ных рогаток, а поэтому коммунисты не 
могут в каком бы то ни было виде 
принимать участие в этом движении». 
Так пісаў у газеце «Звязда» сакратар Паў- 
ночна-Заходняга абласнога камітэта РКП(б), 
той, хто пасля ўзначаліць партарганізацыю 
Беларусі. Каментарыі не патрэбны... 
Падзякуем лёсу, што перамог генім 
Леніна, перамаглі дух, розум, сумленне 
камуністаў-беларусаў Жылуновіча (Гарт- 
нага), Чарвякова, Ігнатоўскага і іншых. 
Амаль усе яны паплаціліся за вялікую 
ідэю, за веру ў свой народ, а мы 
ўсё яшчэ ніяк не асмелімся цалкам рэа- 
білітаваць іх імёны, аддаць ім усю даніну 
павагі. Якраз намаганнямі гэтых людзей 
беларуская мова ў 20-я гады была ўзвед- 
зена ў ранг дзяржаўнай, на ёй вялося 
на Беларусі справаводства, пісаліся на- 
вуковыя працы, навучалася абсалютная 
большасць вучняў і студэнтаў. Аб тым, 
як далёка зайшло ажыццяўленне ленін- 
скай нацыянальнай палітыкі 20-ых гадоў, 
можна меркаваць хоць бы па тым, што 
нават у 1940 годзе, пасля разгару ста- 
лінскага тэрору, у БССР было ўсяго 
7 працэнтаў школ з небеларускай мовай 
выкладання. Пра дваццатыя гады некато- 
рыя выказваюцца як пра «залаты век» 
беларускай сацыялістычнай культуры. 
А да чаго мы прыйшлі сёння?.. 

Зноў распачынаем беларусізацыю, бо 
агледзеліся, што стаім на мяжы духоў- 
нага знікнення, як ніколі раней, высвятля- 
ем тыя прычыны і механізмы дзеяння, 
якія прывялі да катастрафічнага стану на- 
цыянальную культуру і родную мову. Жа- 
хаемся ад масавага нацыянальнага нігі- 
лізму ў рэспубліцы, а гэта ж, кажучы 
словамі І. Мележа, «таксама нацыяна- 
лізм». Працытую: «Гэта пачварная форма 
нацыяналізму таксама зыходзіць з няроў- 
насці народаў і нічога агульнага не мае 
з інтэрнацыяналізмам, камунізмам, Калі 
мы да слова «нацыяналізм» дадаём -- 


«буржуазны», то да слова «нігілізм» 
справядліва дадаць яшчэ і «лакейскі». 
Па сутнасці, гэта таксама старая, бур- 
жуазная, спадчына... Гэта гнуснае пачуц- 
цё, асабліва гнуснае таму, што яно зы- 
ходзіць у рэшце рэшт з эгаістычнай 
выгады, таму што яно поўна пагарды 
да свайго народа, да ўсяго, што здабы- 
та вякамі яго працы». 

Вядома, няма падставы цалкам згаджац- 
ца з тым, што беларускі народ быццам 
сам адмаўляецца ад роднай мовы. Сітуа- 
ЦЫЯ, Якая склалася ў нашай рэспубліцы, 
мае прычыны, якія не могуць быць зведзе- 
ны толькі да спасылак на нацыянальны 
нігілізм, на блізкасць беларускай мовы 
да рускай ці ўзмацненне ў пасляваен- 
ны час міграцыі і урбанізацыі. Гэтыя фак- 
тары самі па сабе не маглі прывесці да 
выцяснення з дзяржаўнага і грамадска- 
га жыцця мовы, культуры, традыцый 
карэннага народа, які праз такія пакуты 
праносіў роднае слова ў дакастрычніцкі 
час, каб выжыць Як нацыі, якая дала 
імя суверэннай рэспубліцы. 

Галоўныя прычыны ўжо названы, пра 
іх сёння шмат гавораць, але не трэба 
баяцца паўтараць яшчэ многа разоў, 
каб ніколі не вяртацца больш на крыва- 
выя віткі гісторыі. Галоўнымі з гэтых пры- 
чын Я маю на ўвазе тыя механізмы, 
якія пачалі дзейнічаць ужо з канца 20-х 
гадоў і былі накіраваны на ліквідацыю 
правоў і магчымасцяў рэспублік, на ад- 
мову ад рэалізацыі ленінскай нацыяналь- 
най палітыкі. Самы страшны з гэтых меха- 
нізмаў -- крывавы сталінскі тэрарыстыч- 
на-рэпрэсіўны. У яго крывавую пашчу 
папалі самыя свядомыя і сумленныя 
нацыянальныя сілы. 

Курапаты... Колькі ўжо іх адкрыта, а 
колькі яшчэ невядома... 

Першы механізм прывёў у дзеянне 
другі -- адміністрацыйна-валюнтарысцкі, 
які без збояў працаваў ажно да перабудо- 
вы, да 1985 года. Ён і прама і ўскосна 
вёў да звужэння сферы выкарыстання 
беларускай мовы (у роўнай ступені, 
як і іншых моў Савецкага Саюза): 
прымаліся пастановы, накіроўваліся ін- 
струкцыі, даваліся вусныя ўказанні на 
розныя абмежаванні, да апошняга часу 
не спынялася кампанія па ліквідацыі 
школ з беларускай мовай навучання. 

А яшчэ былі ў нас ідэалагічныя мані- 
пуляцыі на нацыянальным пытанні. Асаб- 


ліва многа шкоды яны прынеслі пры 
Хрушчове, які абвясціў, што камунізм 
надыдзе ў 80-я гады, і кіраўніцтва на- 


шай рэспублікі ці не хутчэй за ўсіх іншых 


паспяшалася фарсіраваць дэбелару- 
сізацыю, каб не «спазніцца» са зблі- 
жэннем і зліццём нацый да пачатку 
80-х гадоў. 


Нацыянальныя адносіны сёння на Бела- 
русі глыбока дэфармаваныя] калі не пры- 
няць актыўныя дзяржаўныя меры, то 
сучасная сітуацыя непазбежна прывядзе 
да страты беларусамі роднай мовы, за- 
няпаду нацыянальнай культуры, паступова- 
га знікнення беларускага народа як эт- 
насу. 

Будзет; аднак, аптымістамі. Першыя 
крокі зроблены: 26 студзеня 1990 года на 
гістарычнай сесіі Вярхоўнага Савета БССР 
прыняты Закон «Аб мовах у Беларускай 
ССР», распрацоўваецца Дзяржаўная пратг- 
рама развіцця беларускай мовы і іншых 
моваў у Беларусі. Хвалюе толькі адно: 
каб не здоўжылася чакаць... 

Паўтараем так часта афарыстычны вы- 
раз «Мова -- душа народа». Але душа 
беларусаў вельмі хворая і просіць паратун- 
ку, лячыць яе трэба неадкладна, хутка. 
Усім разам. Усімі намаганнямі. 

Зміцер САНЬКО 





Конь вырвецца -- 


ЦІ варта казаць, якое месца 
ў мове займаюць прыказкі 
і прымаўкі, гэтыя «залатыя 
россыпы народнай мудрас- 
ці», як называў іх наш выдат- 
ны вучоны Ф. Янкоўскі. Яны 
шмат у чым вызначаюць ба- 
гацце і вобразнасць кожнае 
мовы. Як жа мы, беларусы, 
шануе гэты скарб, рупліва 
сабраны не адным пакален- 
нем фалькларыстаў? 

На жаль, хваліцца нам тут 
не выпадае. Русіфікацыя на- 
шае мовы моцна закранула і 
некалі магутны пласт выслоў- 
яў. Сёння, асабліва ў мове 
сродкаў масавай інфармацыі, 
спрадвечныя беларускія пры- 
казкі і прымаўкі ў значнай 
ступені выцеснены прымітыў- 
ным! калькамі з рускае мовы. 

Цяпер ужо рэдка ў якой га- 
зеце сустрэнеш трапнае 
народнае выслоўе, затое звы- 
клымі сталі Абяцанага тры 
гады чакаюць, Ахвота горш: 
няволі, Капейка рубель бера- 
жэ, На чужы раток не накі- 
неш платок, Першы блін ка- 
мякола, У цеснаце, ды не ў 
крыўдзе, Чакай пя мора па- 
гсды і да т. п. 

На мой погляд, сёння, у ча- 
сы панавання на Беларусі рус- 
кае мовы, плённым падыхо- 
дам у вяртанні нашай мове яе 
дыяментаў можа быць скла- 
данне руска-беларускага 
«слоўніка» прыказак і прыма- 
вак. Спроба такога слоўніка 
і прапануецца ўвазе чытачоў 

«Нашага слова». 

Бедность -- не порок --- Ся- 
рмяга -- не знявага, а жупан 
г. не вялікі пан; Бяднейшы -- 
не канечне дурнейшы. 

Богатому черти деньги ку- 
ют -- Багатаму чорт дзеці 
калыша; У каго дабро вядзец- 
ца, у таго й певень нясецца; 

здагоніш, 


а слова вырвецца 


Як вядзецца, то й на трэску 


прадзецца. 
Бог не выдаст, свинья не 
сьест -- Бог не папусціць, 


свіння не ўкусіць; Калі Бог не 
дасць смерці, дык не возь- 
муць і чэрці. 

Был бы хлеб, а зубы сышут- 
ся -- Быў бы хлеб, а мышы 
збягуцца; Абы было ў торбе, 
то з'ем і на горбе; Абы хлеб 
быў, а нахлебнікі будуць. 

В гостн со своим самова- 
ром не ходят -- У студню 
вады не льюць, а ў лес дроў 
не вязуць; У крыніцу не не- 
сяць вадзіцу. 

Век жива, век учись -- Што 
жывем, то вучымся; Будзем 
вучыцца, пакуль смерць лу- 
чыцца; Колькі робіш, столькі 
вучыся. 

Весна красна цветами, а 
осень -- плодами --- Багата вя- 
сна кветкамі, а восень палет- 
камі; Вясна краскамі багата, 
а восень з пірагамі ў хату. 

Бзялся за гуж -- не говори 
что не дюж -- Узяўшыся за 
гуж, не кажы, што нядуж; Ка- 
лі ўлез у дугу, не кажы «не 
магу». 


Видит око, да зуб неймет -- 
Бачыць вока, ды вісіць высо- 
ка; Хочацца, ды не даскочыц- 
ца; Вочкі глядзяць, ды трасцы 
з'ядзяць. 

Визга много, а шерсти нет 
-- Шмат дзіва, але мала млі- 
ва; Не столькі той брагі, коль- 
кі звягі; Не столькі піза, коль- 
кі дзіва, 


Е ногах правды нет -- 
Сядзь, няхай голы не вісяць; 
Сядзьмёе на калодзе, пагаво- 
рым аб прыгодзе; Ногі для 


дарогі. 
У. Волка бояться -- в лес не 
ходить -- Баючыся ваўкоў, 


застанешся без грыбоў; Баяў- 


-- не 


шыся трэску, і ў лес не трэ- 
ба хадзіць. 

Вольному воля, спасенному 
рай -- Вольнаму воля, шалё- 
наму поле: Шырокае поле: 
ідзі, куды воля. 

Воровское стяжанье впрок 
не пойдет -- Чужое не тучыць, 
бо сумленне мучыць; Чужое 
дабро вылазіць праз рабро; 
Ад зладзейства не разжы- 
вешся. 

Бсем сестрам по серьгам -- 
Кожнаму брату па дукату; 
Усякаму сваяку хоць бы па 
медзяку. 

Всему свое время --- На ўсё 
свой час; Без пары няма й 
травы; Без часу не будзе ква- 
су. 

Все хорошо, что в меру -- 
На ўсё ёсць мера; Добра, што 
ў меру, а што зашмат, тое не 
ў лад; Што задужа --- не зда- 
рова. 

Всяк молодец на свой о0б- 
разец -- Кожны кравец сваім 
кроем, кожны кеп сваім стро- 
ем: У кожнага кавалера свае 
манеры. 

Бсяк петух смея на своей 
навозной куче -- У сваім га- 
родзе роўны ваяводзе; На 
сваім сметніку і верабей гас- 
падар. 

В тесноте, да не в обиде --- 
Дзе цесна, там пацешна; Цес- 
на сядзець, ды добра гля- 
дзець. 

В чужой монастырь со сво- 
им уставом не ходят --- З сва- 
ёй цаною на кірмеш не едуць; 
У чужой бажніцы свечкі не 
папраўляй. 

В чужом глазу сучок видит, 
а в своем бревна не замечает 
-- Чужыя грахі перад вачы- 
ма, а свае за гідячыма; У чу- 
жым воку й парушынку ўгле- 
дзім, а ў сваім і калоды не 
пабачым. 


зловіш 


Где силой взять нельзя, там 
надобна ухватка --- Трэба ро- 
зумам надтачыць, дзе сіла не 
возьме; Дзе не можна сілаю, 
там бяры здогадам; Не сілаю, 
дык спосабам. 

Где тонко, тут н рвется, где 
худо, тут и порется -- Дзе 
коратка, там рвецца, дзе ба- 
люча, там б'ецца; На балю- 
чае вока ўсё парушына ля- 
ціць. 

Глазам видно, да ногам 
обидно -- Блізка відаць, ды 
далёка дыбаць; Блізка то блі- 
зка, ды каб не было слізка. 

Головой стены не проши- 
бешь -- Лобам муру не пра- 
б'еш; Хоць лоб і медны, але 
ж мур каменны. 

Голому разбой не страшен 
--. Стёрцу пажар не страшны; 
Мокры дажджу не баіцца; 
З жабрака сарочкі не здзя- 
рэш. 

Господь терпел и нам велел 
-- Бог жабраваў і нам казаў; 
Цярпі, Зося, так прыйшлося; 
Гніся, не гніся, а ў аглоблі 
станавіся. 

Грамсте учнться -- всегда 
прнгодится -- Вучыся, нябо- 
жа, вучэнне паможа; Нгвука 
хоць намучыць, але жыць на- 
вучыць; Што замаладу наву- 
чышся, на старасць як зной- 
дзеш. 

Грехи любезны доводят до 
бездны -- Што цела любіць, 
тое душу губіць; Не заглядай- 
ся на чужых жонак: не скасё- 
еш, дык здурнееш; Гулі да 
дабра не давядуць. 

Гусь свинье не товариш -- 
Раўня як свіння да каня; Мя- 
дзведзь карове не брат; Ка- 
чар курыцы не пара. 

Двое дерутся -- третий в 
выягрыше -- Дзе двух зваду 
вядзе, там трэці крадзе; Дзе 

двух сварыцца, там трэці 

карыстаецца. 


Делу -- время, потехе -- 
час --- Перш папрацуй, а тады 
й патанцуй; Калі -- на лянок, 


а калі -- у танок; Гульня, ды 
не штодня. 

Дом невелик гулять не 
велит -- Сямейка малая -- 
работы хапае; Гурт невяліч- 
кі -- гуляць няма звычкі. 

Дорог не обед, а привет -- 
Даражэйшае не сняданне, а 
прывітанне; Недорага ежка, 
дорага пацешка; Ці з перцам, 
ці не з перцам, абы са шчы- 
рым сэрцам. 

До свадьбы заживет -- Па- 
куль жаніцца, усё загаіцца; 
Пакуль шлюб браць -- нічо- 
га не знаць. 

Доход не живет без хло- 
пот -- Той мае, хто дбае; Гас- 
падарка -- кпапатарка. 

Дурака пошлець, а за ним 
и сам пойдешь -- Пашлі 
дурнога, а за ім другога; 
Пашлі асла, за ім паспа; Гіа- 
шлі Ціта па сіта -- ані сіта, ані 
Ціта. 

Если кажется, нужно пере- 
креститься -- «Мусіць» за 
вуха ўкусіць; Здаецца, што й 
певень смяецца; Як здаецца, 
то хрысціся. 

Ешь пирог с грибами, а 
язык держи за зубами -- Па- 
маўчы, язычок, калі ясі, а не 
памаўчыш -- трасцу з'ясі. 

Жан у моря погоды -- Ся- 
дзі ў будзе і чакай, што бу- 
дзе; Сядзі ды на неба гля- 
дзі. 

Запас карман не дерет -- 
Вялікая куча не надакучыць; 
Запас бяды не чыніць; Няхай 
будзе -- есці не просіць. 

За спрос не бьют в нос -- 
За папытанне не даюць ні ў 
каршэнь, ні снядання; Няве- 
данне -- не грэшанне. 

И волки сыты, Овцы целы 
2 І сена цэлае, і козы сытыя; 
Г Богу дагадзіць, і чорта не 
гнявіць. 

И мы не лыком шиты -- І 
мая допя не шчарбатая; І мой 
квасок не з трасок; І мы не з 
гліны злепленыя; І мая душа 


не ў пні. 
Какова пава, такова ей и 
слава -- Якая дзеўка, такая 


ёй і прыпеўка; Які Рыгорка, 
такая пра яго и гаворка. 
Каков Дёма, таково у него 
и дома -- Які пан, такі й бу- 
дан; Якая Агатка, такая ў яеі 
хатка: Якія мы гаспадары, 
такія и нашыя двары. 
Копейка рубль бережет -- 


Зерне да зерня --- будзе 
поўная мерня; Колас да кола- 
са -- сноп будзе; рубель з 


граша паходзіць. 

Кто в лес, кто по дрова - 
Хто ў плот, а хто ў агарод; 
Хто ў боб, хто ў гарох, а хто ў 
саладуху; Хто ў мох, хто ў 
алешнік. 

Куда конь с копытом, туда 

и рак с клешней -- [ жук, і жа- 
ба, і чорт, і баба; Каваль каня 
куе -- і жаба нагу дае. 

Лоб шырокий, да ума мало 
--. Галава з лубку, а розуму з 
бубку; Лоб, што лапата, ды 
розуму небагата. 

Ложка дегтя портит бочку 
меда --- Кропля смуроду псуе 
гарнец, мёду. 

Лучше по миру собирать, 
чем чужое брать -- Тое не 
ўстыд, што дадзена, а тое 
ўстыд, што крадзена: Лепш 
папрасі, а так не нясі; Лепей 
жабраваць, чым красці. 

Любопытной Варваре нос 
оторвали -- Цікаўнай Амілі 
нос прышчаміліі Цікаўная 
Тэкпя гатова лезці ў пекла. 

Молодец против овец, а 
против молодца и сам овца -- 
Зух супраць мух, а супраць 
зуха і сам муха; Герой з ка- 
лом да жабы. 

На бедного Макара все ши- 
шки валятся -- На каго лю- 
дзі гавораць, на таго й свінні 
рохкаюць; Над пешым арлом 
і варона з капом; На пахілае 
дрэва і козы скачуць. 

На безрыбье и рак рыба -- 
На бязлюддзі й мы людзі; 
Як няма мяса, то і грыб за- 
краса; Як няма рыб, добры і 
грыб. 

На Бога надзейся, а сам не 
плошай --- Божа, памажы, але 
й сам не ляжы; На Бога спа- 
дзявайся, апе й сам старай- 
ся; Працуй, нябожа, то і Бог 
паможа. 

На миру и смерть красна -- 
На людзях і плакаць лягчэй; 
А памрэ Аўдзей, дык жа між 
людзей. 

Насильно мил не будешь -- 
Не памогуць і чары, як каму 
хто не да пары; Упрошваючы 
не намілуешся; Сіпаю не 
быць мілаю. 

На урода все неугода с 
Благой благаце дрэнна й на 
куце; Ліхому чапавеку нічым 
не дагодзіш. 

а чужой каравай. рот не 
разевай -- Не будзь ласы на 
чужыя каўбасы; Не руш чу- 
жога і не бойся нікога. 

На чужой роток не наки- 
нешь платок -- Няма тае 
хусты, каб завязаць людзям 
вусны; Чужы рот не каўне- 
рык -- яго не зашпіліш; Лю- 
дзям губы не завяжаш. 

Не было печали, так черти 
накачали -- Не мела баба 
клопату, купіла парася; Купіў 
дуду на сваю бяду; Не меў 
Саўка клопату, дык жонку 
ўзяў. 

Не гони кнутом, а гони ов- 


сом -- Давай каню не пугу, 
а сена з лугу; Каня не дагле- 
дзіш -- далёка не заедзеш. 


Не до жиру, быть бы живу 
-- Не да каляды, калі поўна 
хата бяды; Стала не да юру, 
абы вынесці скуру; Якія тут 


святкі, калі пупяць падаткі. 

Незваный гость хуже тата- 
рина -- Няпрошанаму госцю 
лыжкі няма; Прыйшоў нязва- 
ны і йдзі нязнаны; Няпроша- 
наму госцю месца пад ста- 
пом. 

Не откладывай на завтра 
то, что можно сделать сегод- 
ня -- Адклад не йдзе ў пад; 
Лепей цяпер, чым у чацвер; 
Сон на заўтра адкладзі, а 
справу сёння давядзі. 

Не ошибается тот, кто ниче- 
го не делает --- Той не памы- 
пяецца, хто ад працы хіпяец- 
ца; Хто сядзіць, той не спа- 
тыкаецца. 

Не суй нос не в свой вопрос 
-- У чужое проса не ткні но- 
са; Не твая палоса -- не тыч 
носа; Дзе сава і сыч, там носа 
не тыч. 

Овчинка выделки не стойт 
-- Вычынка даражэйшая за 
аўчынку; Аўчынка не варта 
вычынкі. 

От тюрьмы да от сумы не 
зарекайся -- Ад астрогу ня- 
ма перасцярогу; Хваробы 
бойся, астрогу сцеражыся, а 
торбы не цурайся. 

Паршивая овца все стадо 
портит --- Праз аднаго Іванка 
ўсім заганка; Праз аднаго ба- 
рана ўвесь статак паганы. 

Петр кивает на Ивана, 
Иван кивает на Петра --- Бла- 
гі з ліхім знаюцца, адзін. на 
другога спасылаюцца; Мікіта 
на Гаўрылу, Гаўрыла на Тама- 
ша --- то будзе жыццё кепска 
наша. 

По усам текло, а в рот не 
попало --- Быў на мяду, абліў 
мёдам бараду; Па барадзе 
цякло, а ў роце суха было; 
Па губах цякло, ды ў роце не 
было. 

Пришла беда -- отворяй 
ворота --- Бяда па бядзе як па 
нітачцы йдзе; Бяда ідзе і бя- 
ду вядзе; Гора адно не йдзе, 
а за сабою сем вядзе. 

Пустился в драку -- головы 
не жалей -- Як пайшоў у сва- 
рку, то не шкадуй карку; На 
чужы лоб сягаючы, трэба й 
свой падставіць. 

Работа не волк, в лес не 
убежит -- У Бога дзён мно- 
га -- паробім; Абы здароўе, 
работа будзе. 

Рыбак рыбака видит изда- 
лека -- Сарока сароку ба- 
чыць здалёку; Жабрак жаб- 
раку відаць па кійку. 

С глаз долой -- из сердца 
ВОН --- З ваччу сышоў і з памя- 
ці зваліўся; Як з вачэй, то і з 
думкі. 

Седина в бороду -- бес в ре- 
бро -- Волас сівее, а галава 
шалее; Сівізна ў бараду, а 
чорт у галаву; У старой печы 
паляць чэрці. 

Семь пятниц на неделе -- 
На адзін дзень сем перамен; 
Як увосень: на дзень пагод 


восем. 

Сколько веревочке ни вить- 
ся, а коней, будет -- Да пары 
штука ўдаецца; Да пары збан 
ваду носіць; Колькі б воўк 
ні валок, павалакуць і воўка. 

Смелость города берет -- 
У каго адвага, у таго й пера- 
вага; Адвагаю і пекла пярой- 
дзеш; Бой адвагу любіць. 

С милым рай и в шалаше - 
Хоць без хлеба пасяджу, але 
жна любага пагляджу; Хоць у 
будане жыць, абы з каханым 


быць. 
Солдат спит -- служба 
идет -- Кухар спіць, а суп 


кіпіць; Бабка спіць, а гусей 
пасе. 

Старый конь борозды не по- 
ртит --- І ў старой печы агонь 
добра гарыць; Сівы, але маю 
кавалак сілы; Стары вол ба- 
разну не скрывіць. 

Стыд не дым, глаза не вы- 
ест -- Гразь -- не кароста, 
сорам -- не дым; Ад сораму 
вочы не павылазяць. 

Труд человека кормит, а 
лень портит -- Праца гадуе, 
а гультайства марнуе; Дзе 
шчырая праца, там густа, а 
дзе лянота -- пуста; Ад ляно- 
ты чакай бядоты. 

У нас таких на пятачок пу- 
чок -- Гэты квеце па ўсім све- 
це; Шмат у гарнец такіх ма- 
лайцоў улезе; На тым свеце 
знайду лепшага ў смецці. 

Услужливый дурак опаснее 
врага -- Дурная помач го- 
рай за немач; Іншая рада -- 
горай як здрада; Не карай, 
божа, нічым, адно сябрам 
дурным. 

Хрен редьки не слашце -- 
Адно -- гарачка, а другсе -- 
балячка; Як там не смятана, 
так тут не сыроватка. 

Цыплят по осени счигают 
-- Не хваліся сеўшы, а хваліся 
з'еўшы; Не той хлеб, што на 
полі, а той, што ў гумне; Не 
лічы кветачкі ўвесну, а палічы 
ягадкі ўвосень. 

Что в лоб, что по лбу -- 
Ці савою аб пень, ці пнём аб 
саву -- усё саве бяда; Ці ад 
пана, ці ад цівуна, а ўсё ба- 
ліць ад бізуна; Ці пень, ці ка- 
лода, усё патарч носам. 

Что у кого болит, тот о том 
и говорит -- Што каму дапя- 
кае, той пра тое і гукае; Што 
каму рупіць, той пра тое жу- 
піць. 

Шила в мешке не утайшь -- 
Грэх не схаваешь у мех, не 
ўтопчаш у балота; Лес чуе, а 
поле бачыць. 

Яблоко от яблони недалеко 
падает --- Якая матка, такое й 
дзіцятка; Якое дрэва, такі 
клін, які бацька, такі сын. 

Язык мой -- враг мой: пре- 
жде ума рышет -- Языча, 
языча, сабе дабра не зыча; 
Свой язык горшы за ліхога 
суседа. 

ЗЯМЛІ БАЦЬКОЎ 





ЫВАТВОРНАЯ 


КР 


ЫНІЦА 


З творчасці беларускіх 


пісьменнікаў-эмігрантаў 


Наталля АРСЕННЕВА 





ЖЫВЕ БЕЛАРУСЬ 


Радасць жаўранкам звоніць над хмарамі, 
хай не згледжу яе, не збяру... 
Дні насталі важкія, змагарныя, 
зноў 
спрабуе расці 
Беларусь... 
Зноў спрабуе, 
і з думкамі нашымі, 
з дзіўнай, кволаю музыкай слоў... 
Слоў, Е , 
што кпілі з іх ворагі, страшылі, 
што ледзь ветрам іх не замяло. 
Наша ж мова -- 
цудоўная, спеўная, 

ўмее спелым калоссем шумець, 
галасіць навальніцай улеўнаю, 
вераснёваю медзяй звінець. 
Мова наша -- 

е выкута з золата -- 
не йржавее, 
блішчыць, 
зіхаціць. 
Гэта мова паэтаў і волатаў, 
скарб, які нас трымаў пры жыцці. 


Каб не мова, 

даўно б мы растаялі, 
расплыліся 6 імглой між чужых, 
збеглі ў вырай гусінаю стаяю... 

Але з мовай -- і мы будзем жыць. 
Будзем жыць! 

Днямі яснымі, новымі, 

пойдзем, пойдзем з табой угару, 
наша жытная 

і васільковая, 

несмяротная Беларусь! 


Масей СЯДНЁЎ 





СОН 


Невядома -- хто знае --- што падружыцца 
з намі -- 
першы раз на чужыне ноч цвіла мая снамі. 


Ішоў я па загонах і маленькіх і босым 
і ў празрыстых вачох нёс ліпнёвыя росы. 
Пастухі забаўлялі кароў на жалейцы,-- 


малако тады ў вымя, кажуць, цёплае 
льецца. 


Пастухі весялілі зялёныя далі, 
ды цяпер, як калісьці, мяне не віталі. 


Не пачуў пра сябе я ні гуку, ні зыку -- 
яны, пэўна, забылі земляка і музыку. 


Маё сэрца зайшлося ад раптоўнага 
болю,-- 


я пайшоў да сялібаў па знаёмаму полю. 


Мая родная хата мяне доўга чакала, 
а прыйшоў -- тое месца зусім пуставала. 


Так прайшоўся я ў сне па зямлі Беларусі --- 
гэта значыць, напэўна, я туды не вярнуся. 


Алесь САЛАВЕЙ 





ХРЫСТОСАЎ ЛЁС 


Няверцаў здрадай катаваны, 
распяты быў Ісус Хрыстос, 

Хоць меў няўгойныя Ён раны 

і боль нясцерпны -- а ўваскрос! 
Знёс мукаў шмат мой край каханы,-- 
сцяў і яго Хрыстосаў лёс: 

яму хоць цяжка, хоць балесне, 

ён будзе жыць, ён уваскрэсне! 


03.03. 1943 г. 


СПІ... 


Ты адзін -- усё-усенькае: 
радасць, мукаў забыцца. 
Немаўлё маё мапенькае, 
найсвятлейшае жыццё. 


Спі, мой сынку... Аргентынаю 
не злякае сябра-сон, 
нешчасліваю гадзінаю 

над табой не дзынкне ён. 


Гаварыць пачнеш --- часінкай той 
зможаш праўду сна ўяўляць. 
Кажны рух твой новы, сынку мой, 
будзе родным прамаўляць; 

Не ўсміхнецца ні Бразіліі, 

ні Алясцы, ні Канго... 


Станьце ж, станьце, сны, ідыліяй 
непадкупнага, свайго. 


«Наша слова», ІЧе З, 1990 


«Наша слова», 9 З, 1990. 





НЕ АНЯМЕЦЬ! 




















Не крануць хай слыху ценькага 
словы: Пэру, Парагвай, 

і няхай у снох маленькага 
ажыве бацькоўскі край. 


На чужыне, 1946 г. 
Рыгор КРУШЫНА 


О, слова салодка-хмялёвае, 
Схаванае ў думках маіх! 

Яно мне абраз вымалёўвае, 
Яно мне -- святая святых. 


Як песня ў царкве вялікодная, 
Яно урачыста пяе. 


Прыроднае, моцнае, роднае 
Жыве, паліць вусны мае. 


І я на няўдачы жыццёвыя 
Гукну весиавую пару, 
І слова салодка-хмялёвае 
Аж тройчы, як «свят» паўтару: 
Беларусь! й 
Беларусь! 
Беларусь! 


Уладзімір КЛІШЭВІЧ 


Той, хто адарваўся ад сваёй Радзімы, 
асуджае сябе на паступовае духоўнае вы- 
міранне. У чужой кргіне нашы дзеці 
яшчэ гавораць на роднай мове, а ўнукі 
падпадаюць пад поўную асіміляцыю. 
Які 6 волат творчага духу сам па сабе 
ні быў, але калі ён адарваны ад роднай 
зямлі, ад свайго народа, ён паступова 
вычэрпвае самога сябе і ідзе да за- 
няпаду. Такую шматгадовую эвалюцыю 
я перанёс на самім сабе. Чалавек паві 
нен мець цесную сувязь са сваёй род- 
най зямлёй, са сваім народам, бо і зям- 
ля, і народ -- тая невычарпальная жыва- 
творная крыніца, якая натхняе людзей 
на высокія творчыя справы, і зрачыся 
гэтай святой крыніцы -- значыць скон- 
чыць жыццё самагубствам. 


Ніхто ў мяне маці 
З душы не адніме, 
Натхнення багацце 
Маё на Радзіме. 
Дарогай чужою 

Не крочу ў спакусе, 
Я у песні дуцою 
Табе адгукнуся. 


Кідай, паэт,-- а то душа астыне -- 
Ты край чужы! 

Пра горкі лёс дапёка на чужыне 
Ты раскажы. 

Я сам свае над гапавою цені 
Пераламлю. 

Ты апусціся цвёрда на калені, 
Цалуй зямлю. 

Калі цябе хто-небудзь запытае, 
Скажы яму: 

З. Радзімы-маці кветка дарагая -- 
Мяжа ўсяму. 


Янка ЗОЛАК 





СУМ ПА РАДЗІМЕ 


З краю роднага, з роднага дому, 
У чужы і няведамы край 

Мяне выгнаў мой лёс-пустадомак 
Сумаваць і павольна ўміраць. 


Я жыву і -- здаецца --- вясёлы 
Па чужацкай вандрую зямлі, 
Толькі сняцца мне нашыя сёлы. 
Сняцца любыя сэрцу палі. 


Сніцца мне: на вячорках дзявочых 
Песні родныя срэбрам звіняць... 
Слёзы горкія лыоцца мне з вочаў, 
Аніяк не магу іх суняць. 


І тады я павольна згараю 

У пякучай сардэчнай журбе!.. 

О, мой любы, гаротны мой Краю, 
Як жа цяжка мне жыць без цябе! 


Міхась КАВЫЛЬ 





БЕЛАРУСЬ 


Беларусь ты мая, Беларусь, 
Няугасная зорка Венера, 

Я агнём тваім вечна гару, 
У тваё уваскрошанне веру. 


У крывава-чырвоным вянку 


Не счарнелі пялёсткі шыпшыны... 


Бачу: госці на Нёман-раку 
Прыляцелі з далёкай краіны... 


Вырай, доўга чаканы, расце. 
Груганнё закрычала над лугам. 
А у тых белакрылых гасцей 
На грудзёх залатыя кальчугі. 


Беларусь ты мая, Беларусь, 
Няугасная зорка Венера, 

Я агнём тваім вечным гару, 
У тваё уваскрошанне веру. 


1953 с. 


Уладзімір ДУДЗІЦКІ 


Не першы раз і не апошні, мусіць, 
баліць душа, і рады не дасі. 
Сніцёся мне вы, рэкі Беларусі, 

і ты, журботная азёраў сінь. 


Туманы вільгаці балотнай, дзе вы? 

Г рунь мурожная аселіц дзе? 
Сатлеў пад стрэхамі ўчарашні невад 
і човен гойдаецца на вадзе... 


А з хаты прышлыя укралі восьці. 

Да спёз расчулены з такой бяды, 

мой кот, прывучаны да рыбы, посціць 
і часта нюхае мае сляды. 


Збівае першыя сонЧа росы, 
йдучы да рыбнага калісь карча... 


Няўжо бязвусае юнацтва смеху 
не ўспеніць вёсламі і хваль пругкіх! 


Няўжо ўпадзе яно на хвалі віру 

і захлынецца непаўторны цвет'.. 
Сціскае грудзі мне бязбожны вырак, 
і мой хістаецца, бы цень, шкілет. 


Не першы раз і не апошні, мусіць, 
бапіць душа, і рады не дасі. 
Сніцёся мне вы, рэкі Беларусі, 

і ты, журботная азёраў сінь. 


Юрка ВІЦЬБІЧ 


ТАК СТАНЕЦЦА 


“Дык загрымі жа ты Жаданы, 
Пярун забыты, загрымі! 


Макар КРАЎЦОЎ 


Калісьці хтосьці з чужынцаў заўважыў, 
што Беларусь нагадвае на мапе Еўропы 
трапецыю. А можа нехта з іх, шукаючы 
на глобусе Цэйлон і прыпадкам знай- 
шоўшы Яе. прыгадае элігс? А іншы з тых 
самых усміхненца і папытаецца: «Ці чулі 
вы што-небудзь пра квадратуру круга?» 

Нам па свайму абрысу нагадае заўсё- 
ды Бацькаўшчына даўную крывіцкую 
зброю. Дык пашчасліў Кон, каб важкая 
ды войстрая, яшчэ Пяруном звараная ды 
Ярылам нам адказаная сякера абва- 
лілася на нашык сирадвечных варагоў. 
Г гэтак, толькі гэтак урэшце-рэштаў станец- 
ца. 


Публікацыя Барыса САЧАНКІ. 


Яму, дачуўся я, сягоння млосна, 
і ён чамусьці перастаў бурчаць. 
Ля вербаў моліцца мая уцеха, 

і плача, стомленая, ля ракі. 


а. 

Сярод постацяў беларускага мова- 
знаўства на заранку яго зараджэння і 
развіцця адметна вылучаецца Мікалай 
Якаўлевіч Байкоў, з імем якога звязана 
надзвычай актыўная дзейнасць па стварэн- 
ні слоўнікаў беларускай мовы ў 20-ых 
гадах. 

Мікалай Байкоў нарадзіўся ў 1889 го- 
дзе ў горадзе Бежацку былой Цвяр- 
ской губерні ў сям'і святара. Вучыўся 
спачатку ў Бежацкім духоўным вучы- 
лішчы, потым у Цвярской духоўнай се- 
мінарыі. У 1913 годзе ён скончыў вучо- 
бу ў Маскоўскай духоўнай акадэміі і 
пачаў працаваць у Мінскай духоўнай се- 
мінарыі выкладчыкам філасофскіх і педа- 
гагічных навук. У 1918 годзе М. Байкоў 
быў абраны выкладчыкам Мінскага на- 
стаўніцкага інстытута, які пазней стаў- 
ся педагагічным інстытутам, а ў 1920 го- 
дзе -- інстытутам народнай асветы. Там 
ёй чытаў праграмныя курсы педагогікі, 
псіхалогіі, логікі і гісторыі філасофіі. Вы- 
кладанне ў гэтых інстытутах, а з часам у 
Белпедтэхнікуме М. Байкоў спалучаў з 
даследчай дзейнасцю на пасадзе сакратара 
Тэрміналагічнай камісіі пры Народным ка- 
місарыяце асветы БССР, а потым Слоў- 
нікавай камісіі Інбелкульта і Інстытута 
мовы і літаратуры Акадэміі навук. Бес- 
падстаўна абвінавачаны, ён быў звольнены 
ў 1930 годзе з акадэмічнай пасалы -- «як 
скампраметаваны ў друку і як чужы па- 
водле сацыяльнага паходжання». Жыць 
даводзілася на выпадковыя заробкі ў рэ- 
кламным бюро, некаторых рэдакцыях, 
на ганарары за пераклады на беларус- 
кую мову з рускай, украінскай і нямец- 
кай моваў. Памёр М. Байкоў 23 ліпеня 
1941 г. 

Схільнасць да навуковай працы М. Бай- 
коў выявіў яшчэ ў студэнцкія гады. Здоль- 
нага і дапытлівага юнака асабліва ціка- 
віла старажытная філасофія. Добрае ве- 
данне грэцкай і лацінскай моў дазволі- 
ла яму вывучаць у арыгіналах творы 
Арыстоцеля, Платона і іншых антычных 
аўтараў, а пасля сканчэння духоўнай ака- 
дэміі распачаць пад кіраўніцгвам прафе- 
сара С. Сабалеўскага напісанне дысер- 
тацыі пра філасофскія погляды Клімен- 
та Александрыйскага. Праўда, ад гэтага 
потым давялося адмовіцца: у Мінску не 
было патрэбных матэрыялаў дый не выпа- 
дала ва ўмовах ваеннага часу (ішла пер- 
шая сусветная вайна) выпісваць іх з 
іншых навуковых цэнтраў. 

У час працы ў Мінскім настаўніцкім 
інстытуце М. Байкоў падрыхтаваў да дру- 
ку курс сваіх лекцый па гісторыі стара- 
жытнай філасофіі і ў пачатку 1919 года 
здаў яго ў друк. Першыя тры аркушы 
гэтага курса былі набраныя, але далей- 
шае друкаванне спынілася ў сувязі з инямец- 
кай, а потым і польскай акупацыяй Мін- 
ска. 

Захапленне старажытнай філасофіяй 
у М. Байкова было нядоўгае. Паводле 
пазнейшага яго сцвярджэння, у 1918-- 1919 
гадах, калі М. Байкоў чытаў лекцыі па 
педагогіцы на Першых беларускіх настаў- 
ніцкіх курсах, ён «пазнаёміўся з беларус- 
кім рухам і пранікся шчырым жаданнем 
працаваць над адраджэннем беларускай 
культуры». Гэтай высакароднай справе 
малады вучоны, які, што вельмі харак- 
тэрна, сам не быў беларусам і выхоў- 
ваўся ў асяроддзі, далёкім ад ідэй нацыя- 
нальнага раўнаграўя, прысвяціў усё сваё 

далейшае жыццё. Галоўнымі аб'ектамі 
ягоных навуковых заняткаў сталі педаго- 
гіка, беларуская мова і беларуская лі- 
таратура. У кожную з гэтых галін ведаў 
М. Байкоў зрабіў значны для таго часу 
ўклад, аднак найбольшую вядомасць далі 
яму лінгвістычныя працы, перш за ўсё 
лексікаграфічныя. Ён быў аўтарам тэрмі- 
налагічнага слоўніка па логіцы і псіхка- 





сааўтарам чатырох руска-бела- 
рускіх і беларуска-рускіх перакладных 
слоўнікаў і адным з рэдактараў усіх 
выдадзеных і падрыхтаваных да друку ў 
20-х гадах дыялектных слоўнікаў. 

Слоўнік «Беларуская навуковая тэрмі- 
налогія. Выпуск чацвёрты. Тэрміны логікі 
і псіхалогіі» (1923) змяшчае ў сабе 1090 
беларускіх тэрміналагічных слоў і слова- 
злучэнняў. Яны спачатку пададзены як 
перакладныя эквіваленты да прынятых у 
рускай літаратурнай мове пад назвай «Ра- 
сійска-беларускі слоўнік», а потым пера- 
лічаны асобна ў якасці індэкса да яго пад 
назвай «Слоўнік беларускіх тэрмінаў». У 
гэтым слоўніку аўтар імкнуўся амаль кож- 
ны іншамоўны навуковы тэрмін перадаваць 
уласна беларускім словам -- словаўтва- 
ральнай або семантычнай калькай адпа- 
веднага грэцкага: хроноскоп -- часа- 
гляд, экстезиометр -- чуламер, гармония -- 
суладдзе, симпатия -- спагада. Ён быў пе- 
ракананым прыхільнікам ачышчэння бела- 
рускай мовы ад запазычанняў і стварэн- 


логій, 


ня беларускай навуковай тэрміналогіі на 
народнай аснове. Сама па сабе гэтая ідэя 
была слушная, і пазнейшыя папрокі 


“М. Байкову і яго аднадумцам за быццам 


бы засмечванне беларускай літаратурнай 
мовы штучнымі наватворамі не мелі ра- 
цыі, бо кожны навуковы тэрмін у нейкай 
меры можа лічыцца штучным словам. 

У 1924 годзе выйшаў з друку ўкладзе- 
ны М. Байковым і М. Гарэцкім «Прак- 
тычны расійска-беларускі слоўнік», які меў 
на мэце, як сказана ў «Прадмове», 
«даць практычную дапамогу пры пера- 
ходзе на беларускую мову ў выкладанні 
навук у беларускіх школах і вядзенні 
спраў у беларускіх дзяржаўных, грамад- 
скіх і кааперацыйных установах». Рэестра- 
вая частка гэтага слоўніка налічвае звыш 
18 тысяч слоў і словазлучэнняў, у тым лі- 
ку 136 уласных геаграфічных назваў, муж- 
чынскіх і жаночых імёнаў. У 1926 годзе 
гэты слоўнік выйшаў другім выданнем са 
значнымі зменамі. 

Цікавы для свайго часу быў «Практыч- 
ны беларускі вайсковы слоўнік. Часць 
і-я  (расійска-беларуская)», укладзены 
М. Байковым і А. Бараноўскім. Ён вый- 
шаў у 1927 годзе. Рзестравая частка гэ- 
тага слоўніка налічвае каля 10 тысяч слоў 
і ўстойлівых словазлучэнняў трох функцыя- 
нальных грун. Гэта, паводле вызначэння 
саміх укладальнікаў, 1) «вузка спецыяль- 
ныя вайсковыя тэрміны, дапасаваныя пе- 
раважна да стралковых часцей», 2) «тэр- 
міны, патрэбныя для палітычнага выхаван- 
ня вайскоўцаў» і 3) «словы агульнага ўжы- 
вайня, патрэбныя ў жыцці вайскоўцаў». 

Вялікую практычную ролю адыгралі 
ўкладзеныя М. Байковым і С. Некрашэ- 
вічам «Беларуска-расійскі слоўнік» (1926) 
і «Расійска-беларускі слоўнік» (1928). 
Рэестравая частка першага налічвае звыш 
20 тысяч слоў, а другога -- звыш 60 
тысяч. Другі з гэтых слоўнікаў вызначаец- 
ца тым, што ў ім рускія словы пера- 
кладзены звычайна не адным, а некаль- 
кімі сінанімічнымі беларускімі адпавед- 
нікамі, з якіх на першае месца пастаў- 
лены часцей ужывальныя ў тагачаснай 
беларускай літаратурнай мове, прычым 
вельмі сур'ёзная ўвага пры гэтым звер- 
нуга на пераклад некаторых рускіх слоў у 
складзе розных сінтаксічных і фразеала- 
гічных спалучэнняў. 


Шмат часу і сіл М. Байкоў аддаў не- 
завершанаму, на жаль, слоўніку жывой бе- 
ларускай мовы, калектыўная праца над 
якім паспяхова вялася з 1925 года і лічыла- 
ся найважнейшым заданнем інбелкульта, 
а потым і Акадэміі навук БССР. Як сак- 
ратар Слоўнікавай камісіі, ён кіраваў 
збіраннем з розных крыніц лексічных 
матэрыялаў, падрыхтаваў Праект укладан- 
ня гэтага слоўніка, які быў абмеркава- 
ны і прыняты камісіяй на пашыраным па- 
сяджэнні і5 красавіка 1929 года. 


М. Байкоў займаўся і падрыхтоўкай ву- 
чэбных дапаможнікаў. Ён аўтар лемантара 
для вясковых лікпунктаў «Наша сіла -- 
Саветы» і сааўтар лемантара для дарослых 
«Наша сіла -- ніва 3 ды машына». 

Найболын значныя літаратуразнаўчыя 
артыкулы М. Байкоў выдаў у зборніку 
«На літаратурныя тэмы», які выйшаў у 
1929 годзе. 


І. ГЕРМАНОВІЧ. 


«Наша слова» Лё 3, 1990 


ПЕРАГОРТВАЮЧЫ ДАЎНІЯ ВЫДАННІ 





Асабліва шмат пераходзі- 
ла Беларусаў з Уніі ў па- 
цінства пасьля падзелу Поль- 
шчы, калі Беларусы апыну- 
ліся пад панаваньне расей- 
скіх цароў і калі з боку ра- 
сейскіх уладаў ішоў выраз- 
ны Й часта грубы націск на 
ўніятаў з мэтаю пераво- 
джаньня іх на праваслаўе. 
[Г так дзеля гэтых прычын 
за часаў царыцы Кацярыны ІІ 
(1796 г.) многія Беларусы- 
ўніяты, якія жадалі захаваць 
веру сваіх бацькоў, пакіда- 
лі Унію Й далучыліся да 
касьцёла лацінскага, адлу- 
чыць ад каторага расей- 
скім уладам было значна 
цяжэй, як ад Уніі. Тое ж са- 
мае было й за часаў цара 
Паўла, як сьведча пра гэта 
ўніяцкі полацкі архіепіскап 
Граклі Лісоўскі. 

Гэткае-ж ізноў стаўленьне 
расейскае царскае палітыкі 
да ўніятаў са свайго боку 
правакавала ў заахвочвала 
Палякоў цягнуць да сябе ў 
лацінства рэшту ўніятаў, што 
аставаліся ўніятамі й далей 
трымаліся веры сваіх баць- 
коў. І ў гэтым часе цэ- 
лыя масы ўніятаў пераходзілі 
ў лацінства, бо -- з прычы- 
ны паншчыны-- яны былі 
цалком залежныя ад поль- 
скіх паноў і ад ксяндзоў. 

Расейскія палітыкі спась- 
церагліся і, жадаючы да 
сябе прыгарнуць Беларусаў- 
уніятаў, стараліся пераходу 
іх у лацінства проціўставіц- 
ца. Так, напрыклад, у 1796, 
1797 і 1799 г. быпі выдадзе- 
НЫЯ царскія ўказы, што заба- 
ранялі пераходзіць з Уніі ў 
лацінства. Але нічога гэта не 
памагала й Палякі ўніятаў 
Беларусаў цэлымі масамі пе- 
раводзілі далей у лацінства. 
У 1806 г. быў таксама вы- 
дадзены царскі ўказ, каб тыя 
ўсе цэрквы й прыходы, якія 
з Уніі перайшлі ў лацінства, 
зноў вярнуць у Унію. Адбы- 
валіся шматгадовыя вялікія 
судовыя працэсы й нічога з 
гэтага ня выходзіла: ня толь- 
кі што не варочаліся былыя 
ўніяты ў Унію, але далей у 
лацінства пераходзілі цэлыя 
прыходы з усіх беларускіх гу- 
бэрняў. Так, у 1809 г. у вад- 
ной толькі Віленскай губэр- 
“сні з Уніі ў лацінства перай- 
шло да 20 тысяч Беларусаў. 

Нямала таксама, а можа, 
“найбольш, як калі, уцякала 
Беларусаў-уніятаў у лацін- 
ства ў 1839 г., калі найвы- 
шэйшае ўніяцкае духавен- 
ства, здрадзіўшы Унію, ня 
пытаючыся верных, часта пры 
помачы паліцыі, перапісва- 
ла іх у Праваслаўе. Ня хочу- 
чы быць сілаю запісанымі Ў 


Праваслаўе, яны масава ўця- 
калі ў лацінскае Каталіцтва. 

Урэшце за часаў першых 
у нашым краі расейскіх 
генерал - губэрнатараў у 
Вільні, асабліва-ж ведамага з 
сваёй жорсткасьці М. Н. Му- 
раўёва, масы былых уніятаў 
з Праваслаўя ўцякалі ў ла- 
цінства. Да гэтага часу нале- 
жаць трапныя словы права- 
слаўнага віленскага архіепіс- 
капа Макарага, сказаныя Му- 
раўёву на яго раду архіе- 
піскапу знайсьці спосабы 
ўтрымаць пераход Беларусаў 
праваслаўных у Каталіцтва: 
«Дзеля таго, што чыноўнікі іх 
наварочвалі на Праваслаўе, 
дык няхай-жа яны знайдуць 
спосабы й утрымаць іх пры 
Праваслаўі»,-- казаў гэны 
духоўнік. 


Адам СТАНКЕВІЧ 





Адкуль. 


узяліся: 








Беларусы - 
“каталікі 
лаціньнікі 


Спрыяла пашыраньню ў нас 
лацінства й далейшая расей- 
ская палітыка. Расейскі ўрад 
на працягу першай паловы, 
калі ня больш, ХІХ ст. усіх 
каталікоў у нашым краі 
ўважаў за Палякоў, Каталіц- 
кі Касьцёл з усімі ягонымі 
вернікамі называў «іновер- 
часкім і інородным». Зразу- 
мелая рэч, што гэткая палі- 
тыка яшчэ болей спрыяла 
ўтрываленьню ня толькі Ката- 
ліцтва, як такога апе Ката- 
ліцтва ўжо польскага, і ад- 
гароджаньню яго ад бела- 
рускае стыхіі. 

Калі.- ж урэшце ў другой 
палове ХІХ ст., асабліва пась- 
ля паўстаньня ў 1883 г. 
Расейцы дадумаліся, што Ў 
Каталіцкім Касьцеле ёсьць 
шмат Беларусаў, і калі за- 
жадалі зрабіць з іх «Чыстых 
рускіх», у грамадзкай іх дум- 
цы паўстала вялікая спрэч- 
ка аб тым, ці даць супа- 
кой гэным Беларусам, пазво- 
піць ім далей карыстацца мо- 
вай польскай у касьцеле й 
даць ім магчымасць спакойна 
польшчыцца, ці -- наадварот 


-/ узяць іх пад высокую ра- 
сейскую апеку й Беларусам, 
як рускім, даць мову расей- 
скую. Урэшце перамагла гэ- 
тая апошняя думка і ў 1869 г. 
настаў «высочайшы дазвол» 
карыстацца ў касьцеле расей- 
скай моваю. Зразумелая рэч, 
што царскі «дазвол» раўняў- 
ся загаду. Гэтак яго й зразу- 
мепі: урад, чыноўнікі, палі- 
цыя, праваслаўнае духавен- 
ства. Ад гэтага «дазволу» 
аж да 1905 г. распачалася 
самая гарачая, часта зусім 
дзікая, барацьба ўраду ў кі- 
рунку ўвядзеньня ў кась- 
цёлы ў дадаткавае набажэн- 
ства мовы расейскае замест 
польскае. І гэткая палітыка 
ўцьвярджала Беларусаў у 
Лацінстве і Беларусаў-ката- 
пікоў рашуча адгароджвала 
ад Беларусаў праваслаўных, 
творачы ўжо нават недарэч- 
нае паняцьце «польскай» і 
«рускай» веры. 


Урэшце, калі настала ся- 
кая-такая свабода сумленьня 
ў 1905 г., многія масава з 
Праваслаўя пераходзілі ў ла- 
цінскае Каталіцтва. Былі гэта 
тыя Беларусы, былыя ўнія- 
ты, якім дзеля тых ці іншых 
прычынаў раней перайсьці ў 
Каталіцтва не ўдалося. І 
цяпер пераход гэты быў знач- 
ны, масавы, Былым уніятам 
Беларусам імпанавала лацін- 
скае Каталіцтва й тым, што 
было ўцісканае і што гэта 
была вера іх дзядоў. У 
1908 г., напрыклад, у вад- 
нэй толькі Магілёўскай гу- 
бэрні Беларусаў-каталікоў 
было 59 тысяч. 

Вось гэткім чынам паяві- 
ліся ў Беларусі Беларусы-ка- 
талікі лаціньнікі. Гэта, як ба- 
чым, тыя-ж Беларусы, прод- 
кі якіх належалі да абраду 
ўсходняга: сьпярша ўсходня- 
каталіцкага, а пасьля права- 
слаўнага... 

Сяньня  Беларусаў-каталі- 
коў на беларускіх землях Рэ- 
чыпаспалітай Польскай ёсьць 
больш за мільён, а на ўсім 
сьвеце: СССР, Латвія, Літва, 
Сібір, Злуч. Ст. Амэрыкі -- 
будзе ,яшчэ мільён. Усіх 
Беларусаў - каталікоў, і на 
землях беларускіх, і на эмі- 
грацыі, сяньня будзе мільёны 
два. 

Усе Беларусы, як права- 
слаўныя, так і каталікі,-- гэта, 
як бачым, адзін суцэльны 
Беларускі народ, да якога 
950 гадоў таму з усходу ў 
грэка-славянскім абрадзе за- 
глянула сьвятло Праўды Хры- 
стовай. 


(З кнігі: Станкевіч А. Хрысь- 
ціянства і Беларускі народ. 
Вільня, 1940, с. 128--132) 

арганізацыях 


і суполках ТБМ 

На 


беларускую 
мову 
навучання 


У СШ Ме 1 горада Пружаны 
адбылося сумеснае пася- 
бжэнне сакратарыята раён- 
нага Таварыства беларускай 
мовы і дырэкцыі школы. На 
ім былі абмеркаваны пытан- 
ні пра перавод СШ име 1 
на беларускую мову наву- 
чання і пра святкаванне 500- 
годдзя Францішка Скарыны. 

Выступаючы на пася- 
джэнні, сакратар РК КПБ 
В. Грыгорык, былы загадчык 
райана І. Казарэз, яго намес- 
нік К. Ляшко, кіраўнік раён- 
нага Таварыства беларускай 
мовы І. Здановіч, дырэктар 
СШ Ме 1 М. Плеска і ін- 
шыя адзначылі, што школа 
Мэ 1 раней была беларуская, 
таму яна першай у горадзе 
пераводзіцца на беларускую 
мову навучання. З 1 верасня 
гэтага года на беларускую 
мову навучання павінны пе- 
райсці першакласнікі. 

К. А. Ляшко выказала пра- 
панову наладзіць работу ў 
школах раёна так, каб у вуч- 
няў не ўзнікла праблемы з 
падручнікамі на беларускай 
мове. 


На беларускай мове нёву- 
чання ў горадзе будзе пра- 
цаваць і новая школа Ме 5. 

На пасяджэнні сакратарыя- 
та ТБМ адзначана таксама, 
што і дашкольным устано- 
вам неаб-“одна актыўней вы- 
хоўваць у дзяцей пачуццё 
любасці да мовы і культуры 
свайго беларускага народа. 

Па другім пытанні на па- 
сяджэнні сакратарыята вы- 
ступіў І. Зданевіч. Ён заклі- 
каў прысутных арганізоўваць 
у школах дні беларускага 
пісьменства і культуры, пры- 
свечаныя 500-годдзю «Фран- 
цішка Скарыны. 

Быў зацверджаны план ра- 
боты Таварыства беларускай 
мовы на бліжэйшы час. 


А. УЛАДЗІМІРАВА. 


«Наша слова», Лё 3, 1990 і 


У Тэрміналагічнай камісіі ТБМ 


10 траўня адбылося першае 
пасяджэнне нядаўна створа- 
най Тэрміналагічнай камісіі. 
Стварэнне яе выклікана са- 
мім жыццём. Аднаўленне 
дзяржаўнага статусу белару- 
скае мовы, пашырэнне сфе- 
ры яе функцыянавання вы- 
магае дэталёвае распрацоўкі 
спецыяльнае тэрміналогіі. 

Варта зазначыць, што такое 
пытанне паўстае не ўпершы- 
ню. Яшчэ ў 20-я гады пры 
Інбелкульце працавала На- 
вукова-тэрмінапагічная камі- 
сія, якая да часу сваёй лік- 
відацыі паспела выдаць 24 
выпускі «Беларускае навуко- 
вае тэрмінолёгіі» па розных 
галінах навукі і практычнай 
дзейнасці. 

Гэтая плённая праца, якая 
магла стацца грунтам далей- 
шага ўдасканалення і роскві- 
ту нашае мовы, была гвалтоў- 
на спыненая на пачатку трыц- 
цатых гадоў у часе першае 
хвалі рэпрэсій супраць бела- 
рускае інтэлігенцыі. 

Далейшае развіццё наву- 
ковай і тэхнічнай тэрміна- 
логіі ішло пераважна праз 
калькаванне і транслітэрацыю 
з рускае мовы. Усё гэта доб- 
ра ўпісвалася ў канцэпцыю 
збліжэння і зліцця моваў, 
якая на практыцы ўвасобілася 
ў кхалечанне нашае мовы, 
навязванне неўласцівай ёй 
лексікі. Пэўны ўклад у гэтыя 
працэсы зрабіла даволі пашы- 
ранае сярод беларускіх пек- 
сіколагаў перакананне, што 
традыцыйныя побытавыя сло- 
вы не могуць быць асноваю 
для навуковае і тэхнічнае 
тэрміналогіі. 

Таму і з'явіліся ў нашай 
мове такія «перлы», Як «пры- 
бор», «раствор», «машыннае 
масла», «дзялімае», «склада- 
емае», «аднімвемае», «мле- 
какормячыя», «насякомыя» 
і безліч іншых. 

Прыкметны зрух у галіне 
навуковае тэрміналогіі назна- 
чыўся ў сувязі з падрыхтоў- 
кай і выданнем універсальнай 
«Беларускай Савецкай Энцы- 
клапедыі», але, на жаль, праз 
нейкі час гэтая праца заняпа- 
ла ў выніку яшчэ аднаго 
палявання на «беларускіх 
нацыяналістаў», якое пачало- 
ся ў 1972 годзе. 

Тэрміналагічная камісія Та- 
варыства беларускае мовы 
не будзе падмяняць працы 
акадэмічнае камісіі, створа- 

най у 1980 годзе. Можна 
спадзявацца, што іх суісна- 
ванне будзе толькі на ка- 
рысць роднай мове. 

Пра ўсё гэта ішла гаворка 
на пасяджэнні Тэрміналагіч- 
нае камісіі ТБМ. На думку 
яе сяброў, калькаванне і за- 
пазычанне з рускае мовы не 
можа быць магістральным 
шляхам развіцця беларускае 
навуковае тэрміналогіі. Не- 
абходна пераважная арыента- 
цыя на сродкі і магчымасці 
свае мовы. У стварэнні тэрмі- 
налагічных слоўнікаў выраша- 
на скарыстоўваць прыдатную 
дыялектную і гістарычную 
лексіку, адпаведныя ладу 
мовы наватворы, інтэрнацыя- 
нальную лексіку (у тых вы- 
падках, дзе яна традыцыйна 
ўжываецца ў пераважнай бо- 
льшасці слав янскіх і іншых еў- 
рапейскіх моваў). Камісія мае 
намер звяртацца таксама да 
станоўчага вопыту ствараль- 
нікаў БелСЭ, да здабыткаў 
тэрмінатворчае дзейнасці 
20-х гадоў. Шмат якія з гэтых 
здабыткаў не сталіся фактам 
мовы не таму, што, як часам 
сцвярджаецца, былі няўда- 
лыя, а з прычыны гвалту і 
здзеку, учыненых з нашае 
мовы ў часы сталіншчыны. 

На пасяджэнні былі вызна- 
чаныя прыярытэтныя кірункі 
ў дзейнасці камісіі, створа- 
ныя групы кансультантаў і 
рэдагавання, у склад якіх 
увайшлі вядомыя мовазнаўцы 


4 літаратары. Паступілі пер- 


шыя заяўкі ад аўтараў-скла- 
дальнікаў будучых слоўнікаў. 

Падзяляючы ў асноўным 
прынцыпы і падыходы Наву- 
кова-тэрміналагічнае камісіі 
20-х гадоў, Тэрміналагічная 
камісія Таварыства беларус- 
кай мовы ў пэўны сэнсе 
лічыць сябе яе наступніцаю, 
і, па сутнасці, будзе працяг- 
ваць яе справу. 


юж з 


Намеснікамі старшыні ка- 
місіі абраныя Павел Міхайлаў 
і Апесь Гуркоў. 

Камісія запрашае да су- 
працоўніцтва навукоўцаў, лі- 
таратараў, журналістаў, на- 
стаўнікаў, усіх ахвотных. Не- 
абходную інфармацыю па 
пытаннях арганізацыі працы, 
сувязі з кансультантамі і г. д. 
можна атрымаць у Алеся Гур- 
кова па тэлефоне 34-42-78 
(Менск). 


раз на месяц. 


Выданне безганарарнае. 


ПРАЗ МЕЖЫ 


З розных куткоў свету да- 
лятаюць да нас вестачкі ад 
суродзічаў, у якіх яны выказ- 
ваюць падтрымку Таварыст- 
ву, паведамляюць пра намер 
стварыць у сваім асяроддзі 
суполкі ТБМ і прапануюць 
канкрэтную дапамогу. Дзяку- 
ем шчыра ўсім, хто да нас 
азваўся! Мы і надалей бу- 
дзем вельмі радыя навязаць 
кантакты з беларусамі ў 
свеце. Сёння мы проста не 
маем права на раз'яднанасць. 
Пішыце! 

Вось колькі ўрыўкаў з да- 
сланых нам лістоў: 


“Вельмі Паважанае Тава- 
рыства Беларускай Мовы! 
Чытаючы беларускую га- 
зэту ў Амэрыцы, я даведаўся, 
што можна мець кантакты з 
ТБМ, і я гэтым цікаўлюся, бо 
мову беларускую і люблю і 
разумею больш і яна дае мне 
больш веды, бо трохі знаю 
расейскую і польскую, але бе- 
ларуская мне мілей і дахо- 
дзіць да розуму. Як будзе 
выходзіць Ваша выданьне з 
друку, калі ласка, не аблініце 
і мяне. 
З найлепшыміпажаданьнямі 


К. ВЕРАБЕЙ, ЗША. 


Усю інфармацыю пра 
ТБМ, якая друкуецца ў ЛіМе, 
я чытаю, бо гэтую газэту вы- 
пісваю ня толькі я, але шмат 
хто з нашай грамады. Шчыра 
дзякую за Статут! У ім я пра- 
чытаў, што ТБМ мае свой ну- 
мар валютнага рахунка. Бу- 
дзьце ласкавы, дайце мне ну- 
мар гэтага валютнага рахун- 
ка ТБМ УБеларускім рэстуб- 
ліканскім банку і адрас гэта- 
га банка, каб я мог пераказ- 
ваць свае гадавыя складкі 
ў т-ва і афяры непасрэдна 
ў далярах... 

З пашанаю і шчырым 
прывітаньнем 


Антон ДАНІЛОВІЧ, ЗША. 


Шчырая падзяка спадару 
А. Даніловічу ад Бібліяззкі 


ТБМ за дасланыя кніжкі; што 
да валютнага рахунку, дык 
яго Таварыства, на жаль, 
яшчэ не мае. Як толькі 
дачакаемся -- адразу паведа- 
мім у «Нашым Слове». 


Ад шчырага сэрца і з 
вялікім ды радасным усхваля- 
ваньнем я, Алесь Алехнік, ві- 
таю падзею самога арганіза- 
ваньня і падтрыяоўваю дзей- 
насьць і мэты Таварыства 
Беларускай Мовы... 

Мова і Гісторыя былі, 
ёсць і заўсёды будуць жыцця- 
даўчай кроўю кожнага наро- 
ду, і будзе Слава ўсім Бела- 
рускім патрыётам, каторыя 
сваёй цяжкай і ахвярнай пра- 
цай здабылі права на ўтварэа- 
нене ТБМ, дзейнасьць і паспя- 
Ховае асягненьне мэтаў якой, 
Я не маю сумніву, прывядзе 
да поўнага адраджэньня і но- 
вага, лепшага ды вольнага 
жыцця Беларускай Дзяржа- 
вы. 

Усе дзеткі Маці-Беларусі, 
нягледзячы на мейсца пражы- 
ваньня і дзяржаўнае прыца- 
лежаньне, павінны зрабіць 
усё магчымае, каб забяспе- 
чыць жыццё сваёй Маткі -- 
а будучыня развяжа ўсе пы- 
таньні, што тычацца палітыч- 
ных сытуацыяў ці перакана- 
ньняў, і я як поўнапраўны 
грамадзянін Аўстраліі падаю 
Вам сваю руку спаўпрацы за 
лепшую будучыню Беларусі, 

Народжаны на Палессі ў 
1929 годзе і апынуўшыся на 
эміграцыі пасля 2-й Сусвет- 
най Вайны, я ад самых юнац- 
кіх гадоў таксама ўключыўся 
і надалей бяру ўдзел у гра- 
мадзкай працы па ўсведам- 
леньні чужынцаў (адсут- 
насьць веды пра Беларусь бы- 
ла катастрафальнай) пра Бе- 
ларусь і гэтым самым, хаця ў 
невялічкай меры, быць дапа- 
могай Беларускаму народу ў 
змаганьні за справядлівасць 
і лепшую будучыне. 

З пашанай 
Алесь АЛЕХНІК. 
Аўстралія. 


Сяргей ШУПА, сябра Качісіі ТБМ па сувя- 
зях з суродзічамі за мяжсю. 


РЭДАКЦЫЙНАЯ КАЛЕГІЯ 


Рэдактар Ніл Гілевіч 
Сябры калегіі: Янка Брыль, Уладзімір Дамашэвіч, Алесь 


Камароўскі, Анатоль Клышка, Ігар Лапцёнак, Генадзь 
Мацур, Зміцер Санько. Мікола Супрановіч. Алесь Трая- 


ноўскі, Генадзь Тумаш (нам. рэдактара), Яўген Цумараў, 


Гснадзь Цыхун. 





АБПА імя Якуба Коласа. 

